

eul_wid: cbm-ah

Εὐριπίδης · Euripides

Heracleidae

Ἡρακλεΐδαι

Period: Κλασική Classical
Dialect: Δράμα Ἀττικόν Attic Drama
Domain: Δράμα Drama
Format: Ἑμμετρος Verse

- 1 IOΛΑΟΣ
- 1.1 Πάλαι ποτ' ἐστὶ τοῦτ' ἐμοὶ δεδογμένον·
- 1.2 ὁ μὲν δίκαιος τοῖς πέλας πέφυκ' ἀνὴρ,
- 1.3 ὁ δ' ἐς τὸ κέρδος λῆμ' ἔχων ἀνειμένον
- 1.4 πόλει τ' ἄχρηστος καὶ συναλλάσσειν βαρὺς,
- 5.1 αὐτῷ δ' ἄριστος· οἶδα δ' οὐ λόγῳ μαθῶν.
- 5.2 ἐγὼ γὰρ αἰδοῖ καὶ τὸ συγγενὲς σέβων,
- 5.3 ἐξὸν κατ' Ἄργος ἡσύχως ναίειν, πόνων
- 5.4 πλείστων μετέσχον εἷς ἀνὴρ Ἡρακλέει,
- 5.5 ὅτ' ἦν μεθ' ἡμῶν· νῦν δ', ἐπεὶ κατ' οὐρανὸν
- 10.1 ναίει, τὰ κείνου τέκν' ἔχων ὑπὸ πτεροῖς
- 10.2 σῶζω τάδ' αὐτὸς δεόμενος σωτηρίας.
- 10.3 ἐπεὶ γὰρ αὐτῶν γῆς ἀπηλλάχθη πατήρ,
- 10.4 πρῶτον μὲν ἡμᾶς ἤθελ' Εὐρυσθεὺς κτανεῖν·
- 10.5 ἀλλ' ἐξέδραμεν, καὶ πόλις μὲν οἴχεται,
- 15.1 ψυχὴ δ' ἐσώθη. φεύγομεν δ' ἀλώμενοι
- 15.2 ἄλλην ἀπ' ἄλλης ἐξοριζόντων πόλιν.
- 15.3 πρὸς τοῖς γὰρ ἄλλοις καὶ τόδ' Εὐρυσθεὺς κακοῖς
- 15.4 ὕβρισμ' ἐς ἡμᾶς ἠξίωσεν ὑβρίσαι·
- 15.5 πέμπων ὅπου γῆς πυνθάνοιθ' ἰδρυμένους
- 20.1 κήρυκας ἐξαιτεῖ τε κάξειργει χθονός,
- 20.2 πόλιν προτείνων Ἄργος οὐ σμικρὸν φίλην
- 20.3 ἐχθρὰν τε θέσθαι, χαυτὸν εὐτυχοῦνθ' ἅμα. οἱ δ' ἀσθενῇ μὲν τὰπ' ἐμοῦ δεδορκότες,
- 20.4 σμικροὺς δὲ τούσδε καὶ πατρὸς τητωμένους,
- 25.1 τοὺς κρεῖσσονας σέβοντες ἐξείργουσι γῆς.

25.2 ἐγὼ δὲ σὺν φεύγουσι συμφεύγω τέκνοις
25.3 καὶ σὺν κακῶς πράσσουσι συμπράσσω κακῶς,
25.4 ὀκνῶν προδοῦναι, μή τις ᾧδ' εἴπηι βροτῶν·
25.5 ἴδεσθ', ἐπειδὴ παισὶν οὐκ ἔστιν πατήρ,
30.1 Ἰόλαος οὐκ ἤμυνε συγγενῆς γεγώς.
30.2 πάσης δὲ χώρας Ἑλλάδος τητῶμενοι
30.3 Μαραθῶνα καὶ σύγκληρον ἐλθόντες χθόνα
30.4 ἰκέται καθεζόμεσθα βώμιοι θεῶν
30.5 προσωφελῆσαι· πεδία γὰρ τῆσδε χθονός
35.1 δισοῦς κατοικεῖν Θησέως παῖδας λόγος
35.2 κλήρωι λαχόντας ἐκ γένους Πανδίωνος,
35.3 τοῖσδ' ἐγγὺς ὄντας ὧν ἕκατι τέρμονας
35.4 κλεινῶν Ἀθηνῶν τήνδ' ἀφικόμεσθ' ὁδόν.
35.5 δυοῖν γερόντοιν δὲ στρατηγεῖται φυγή·
40.1 ἐγὼ μὲν ἀμφὶ τοῖσδε καλχαίνων τέκνοις,
40.2 ἡ δ' αὖ τὸ θῆλυ παιδὸς Ἀλκμήνη γένος
40.3 ἔσωθε ναοῦ τοῦδ' ὑπηγκαλισμένη
40.4 σώιζει· νέας γὰρ παρθένους αἰδούμεθα
40.5 ὄχλῳ πελάζειν κάπιβωμιοστατεῖν.
45.1 Ὕλλος δ' ἀδελφοί θ' οἷσι πρεσβεύει γένος
45.2 ζητοῦς' ὅπου γῆς πύργον οἰκούμεθα,
45.3 ἣν τῆσδ' ἀπωθώμεσθα πρὸς βίαν χθονός.
45.4 ὦ τέκνα τέκνα, δεῦρο, λαμβάνεσθ' ἐμῶν
45.5 πέπλων· ὁρῶ κήρυκα τόνδ' Εὐρυσθέως στείχοντ' ἐφ' ἡμᾶς, οὗ διωκόμεσθ' ὑπο
45.6 πάσης ἀλῆται γῆς ἀπεστερημένοι.
45.7 ὦ μῖσος, εἴθ' ὅλοιο χῶ πέμψας <σ'> ἀνήρ,
45.8 ὥς πολλὰ δὴ καὶ τῶνδε γενναίῳ πατρὶ ἐκ τοῦδε ταύτου στόματος ἤγγειλας κακά.

55 ΚΗΡΥΞ

55.1 ἧ που καθῆσθαι τήνδ' ἔδραν καλὴν δοκεῖς
55.2 πόλιν τ' ἀφῆχθαι σύμμαχον, κακῶς φρονῶν·
55.3 οὐ γάρ τις ἔστιν ὃς πάροιθ' αἰρήσεται
55.4 τὴν σὴν ἀχρεῖον δύναμιν ἀντ' Εὐρυσθέως.
55.5 χῶρει· τί μοχθεῖς ταῦτ'; ἀνίστασθαί σε χρὴ
60.1 ἐς Ἄργος, οὗ σε λεύσιμος μένει δίκη.
60.2 Ἰο. οὐ δῆτ', ἐπεὶ μοι βωμὸς ἀρκέσει θεοῦ,
60.3 ἐλευθέρα τε γὰρ ἐν ἧι βεβήκαμεν.
60.4 Κη. βούλῃ πόνον μοι τῇδε προσθεῖναι χερί;
60.5 Ἰο. οὗτοι βίαι γέ μ' οὐδὲ τούσδ' ἄξεις λαβών.
65.1

Κη. γνώσῃ σύ· μάντις δ' ἦσθ' ἄρ' οὐ καλὸς τάδε.

65.2 Ιο. οὐκ ἂν γένοιτο τοῦτ' ἐμοῦ ζώντός ποτε.

65.3 Κη. ἄπερρ'· ἐγὼ δὲ τούσδε, κἂν σὺ μὴ θέλῃς,

65.4 ἄξω νομίζων οὐπὲρ εἰς' Εὐρυσθέως.

65.5 Ιο. ὦ τὰς Ἀθήνας δαρὸν οἰκοῦντες χρόνον,

70.1 ἀμύνεθ'· ἰκέται δ' ὄντες ἀγοραίου Διὸς

70.2 βιαζόμεσθα καὶ στέφῃ μιαίνεται,

70.3 πόλει τ' ὄνειδος καὶ θεῶν ἀτιμίαν.

70.4 ΧΟΡΟΣ

73.1 ἔα ἔα· τίς ἢ βοή βωμοῦ πέλας

73.2 ἔστηκε; ποίαν συμφορὰν δείξει τάχα;

75.1 ἴδετε τὸν γέροντ' ἀμαλὸν ἐπὶ πέδῳ

75.2 χύμενον· ὦ τάλας

post 76 <>

77.1 πρὸς τοῦ ποτ' ἐν γῇι πτῶμα δύστηνον πίτνεις;

77.2 Ιο. ὅδ' ὦ ξένοι με σοὺς ἀτιμάζων θεοὺς

77.3 ἔλκει βιαίως Ζηνὸς ἐκ προβωμίων.

80.1 Χο. σὺ δ' ἐκ τίνος γῆς, ὦ γέρον, τετράπτολιν

80.2 ξύνοικον ἦλθες λαόν; ἢ

80.3 πέραθεν ἀλίῳι πλάται

80.4 κατέχετ' ἐκλιπόντες Εὐβοῖδ' ἀκτάν;

80.5 Ιο. οὐ νησιώτην, ὦ ξένοι, τρίβῳ βίον,

85.1 ἀλλ' ἐκ Μυκηναῶν σὴν ἀφίγμεθα χθόνα.

85.2 Χο. ὄνομα τί σε, γέρον, Μυκηναῖος ὦ-

85.3 νόμαζεν λεώς;

85.4 Ιο. τὸν Ἡράκλειον ἴστε που παραστάτην

85.5 Ἴολαον· οὐ γὰρ σῶμ' ἀκήρυκτον τόδε.

90.1 Χο. οἶδ' εἰσακούσας καὶ πρίν· ἀλλὰ τοῦ ποτε

90.2 ἐν χειρὶ σᾶι κομίζεις κόρους

90.3 νεοτρεφεῖς; φράσον.

90.4 Ιο. Ἡρακλέους οἶδ' εἰσὶ παῖδες, ὦ ξένοι,

90.5 ἰκέται σέθεν τε καὶ πόλεως ἀφιγμένοι.

95.1 Χο. τί χρέος; ἢ λόγων πόλεος, ἔνεπέ μοι,

95.2 μελόμενοι τυχεῖν;

95.3 Ιο. μήτ' ἐκδοθῆναι μήτε πρὸς βίαν θεῶν

95.4 τῶν σῶν ἀποσπασθέντες εἰς Ἄργος μολεῖν.

95.5 Κη. ἀλλ' οὔτι τοῖς σοῖς δεσπόταις τάδ' ἀρκέσει, οἳ σοῦ κρατοῦντες ἐνθάδ' εὐρίσκουσί σε.

95.6 Χο. εἰκὸς θεῶν ἰκτῆρας αἰδεῖσθαι, ξένε,

95.7

καὶ μὴ βιαίῳ χειρὶ δαι-
95.8 μόνων ἀπολιπεῖν σφ' ἔδη· πότνια γὰρ Δίκη τάδ' οὐ πείσεται.
105.1 Κη. ἔκπεμπέ νυν γῆς τούσδε τοὺς Εὐρυσθέως,
105.2 κούδεν βιαίῳ τῇιδε χρήσομαι χερί.
105.3 Χο. ἄθεον ἱκεσίαν μεθεῖναι πόλει
105.4 ξένων προστροπάν.
105.5 Κη. καλὸν δέ γ' ἔξω πραγμάτων ἔχειν πόδα,
110 εὐβουλίας τυχόντα τῆς ἀμείνωνος.
post 110 <Χο.>
post 110 <>
post 110 <>
post 110 <Κη.>
post 110 <>
111.1 Χο. οὐκουν τυράννῳ τῆσδε γῆς φράσαντά σε
111.2 χρῆν ταῦτα τολμᾶν, ἀλλὰ μὴ βίαι ξένους
111.3 θεῶν ἀφέλκειν, γῆν σέβοντ' ἐλευθέραν;
111.4 Κη. τίς δ' ἐστὶ χώρας τῆσδε καὶ πόλεως ἄναξ;
115.1 Χο. ἐσθλοῦ πατρὸς παῖς Δημοφῶν ὁ Θησέως.
115.2 Κη. πρὸς τοῦτον ἀγὼν ἄρα τοῦδε τοῦ λόγου
115.3 μάλιστ' ἂν εἴη· τᾶλλα δ' εἴρηται μάτην.
115.4 Χο. καὶ μὴν ὅδ' αὐτὸς ἔρχεται σπουδὴν ἔχων
115.5 Ἀκάμας τ' ἀδελφός, τῶνδ' ἐπήκοοι λόγων.
120 ΔΗΜΟΦΩΝ
120.1 ἐπείπερ ἔφθης πρέσβυς ὦν νεωτέρους
120.2 βοηδρομήσας τήνδ' ἐπ' ἐσχάραν Διός,
120.3 λέξον, τίς ὄχλον τόνδ' ἀθροίζεται τύχη;
120.4 Χο. ἰκέται κάθηνται παῖδες οἷδ' Ἡρακλέους
120.5 βωμὸν καταστέψαντες, ὡς ὀραῖς, ἄναξ,
125.1 πατρός τε πιστὸς Ἰόλεως παραστάτης. Δη. τί δῆτ' ἰυγμῶν ἦδ' ἐδεῖτο συμφορά;
125.2 Χο. βίαι νιν οὗτος τῆσδ' ἀπ' ἐσχάρας ἄγειν
125.3 ζητῶν βοὴν ἔστησε κᾶσφηλεν γόνυ
125.4 γέροντος, ὥστε μ' ἐκβαλεῖν οἴκτῳ δάκρυ.
130.1 Δη. καὶ μὴν στολήν γ' Ἑλληνα καὶ ῥυθμὸν πέπλων
130.2 ἔχει, τὰ δ' ἔργα βαρβάρου χερὸς τάδε.
130.3 σὸν δὴ τὸ φράζειν ἐστί, μὴ μέλλειν <δ'> , ἐμοὶ
130.4 ποίας ἀφιῆσαι δεῦρο γῆς ὄρους λιπῶν.
130.5 Κη. Ἀργεῖός εἰμι· τοῦτο γὰρ θέλεις μαθεῖν·
135.1 ἐφ' οἷσι δ' ἤκω καὶ παρ' οὗ λέγειν θέλω.
135.2

πέμπει Μυκηνῶν δεῦρό μ' Εὐρυσθεὺς ἄναξ
 135.3 ἄξοντα τούσδε· πολλὰ δ' ἦλθον, ὦ ξέने,
 135.4 δίκαι' ἁμαρτῇ δρᾶν τε καὶ λέγειν ἔχων.
 135.5 Ἀργεῖος ὦν γὰρ αὐτὸς Ἀργεῖους ἄγω
 140.1 ἐκ τῆς ἐμαυτοῦ τούσδε δραπετάς ἔχων,
 140.2 νόμοισι τοῖς ἐκεῖθεν ἐψηφισμένους
 140.3 θανεῖν· δίκαιοι δ' ἐσμέν οἰκοῦντες πόλιν
 140.4 αὐτοὶ καθ' αὐτῶν κυρίου κραίνειν δίκας.
 140.5 πολλῶν δὲ κᾶλλων ἐστίας ἀφιγμένοι
 145.1 ἐν τοῖσιν αὐτοῖς τοισίδ' ἔσταμεν λόγοις,
 145.2 κούδεις ἐτόλμης ἴδια προσθέσθαι κακά.
 145.3 ἀλλ' ἢ τιν' ἐς σέ μωρίαν ἐσκεμμένοι
 145.4 δεῦρ' ἦλθον ἢ κίνδυνον ἐξ ἀμηχάνων
 145.5 ῥίπτοντες, εἴτ' οὖν εἴτε μὴ γενήσεται
 post 149.1 <> οὐ γὰρ φρενήρη γ' ὄντα ς' ἐλπίζουσί που μόνον τοσαύτης ἦν ἐπῆλθον Ἑλλάδος
 post 149.2 τὰς τῶνδ' ἀβούλως συμφορὰς κατοικτιεῖν.
 post 149.3 φέρ' ἀντίθες γάρ· τούσδε τ' ἐς γαῖαν παρεῖς
 post 149.4 ἡμᾶς τ' ἐάσας ἐξάγειν, τί κερδανεῖς;
 155.1 τὰ μὲν παρ' ἡμῶν τοιάδ' ἔστι σοι λαβεῖν·
 155.2 Ἄργους τοσήνδε χεῖρα τήν τ' Εὐρυσθέως
 155.3 ἰσχὺν ἅπασαν τῇιδε προσθέσθαι πόλει.
 155.4 ἦν δ' ἐς λόγους τε καὶ τὰ τῶνδ' οἰκτίσματα
 155.5 βλέψας πεπανθῆις, ἐς πάλιν καθίσταται
 160.1 δορὸς τὸ πρᾶγμα· μὴ γὰρ ὥς μεθήσομεν
 160.2 δόξης ἀγῶνος τούσδ' ἄτερ χαλυβδικοῦ.
 160.3 τί δῆτα φήσεις, ποῖα πεδί' ἀφαιρεθεῖς,
 160.4 τί ῥυσιασθεῖς, πόλεμον Ἀργείοις ἔχειν;
 160.5 ποίοις δ' ἀμύνων συμμάχοις, τίνος δ' ὕπερ
 165.1 θάψεις νεκροὺς πεσόντας; ἢ κακὸν λόγον
 165.2 κτήσῃ πρὸς ἀστῶν, εἰ γέροντος οὐνεκα
 165.3 τύμβου, τὸ μηδὲν ὄντος, ὥς εἰπεῖν ἔπος,
 165.4 παίδων <τε> τῶνδ' ἐς ἄντλον ἐμβήσῃ πόδα.
 165.5 ἐρεῖς τὸ λῶιστον ἐλπίδ' εὐρήσειν μόνον·
 170.1 καὶ τοῦτο πολλῶι τοῦ παρόντος ἐνδεές.
 170.2 κακῶς γὰρ Ἀργείοισιν οἶδ' ὠπλισμένοις
 170.3 μάχονται ἂν ἠβήσαντες, εἴ <τι> τοῦτό σε
 170.4 ψυχὴν ἐπαίρει· χοὺν μέσῳ πολὺς χρόνος
 170.5 ἐν ᾧ διεργασθεῖτ' ἄν. ἀλλ' ἐμοὶ πιθοῦ·
 175.1

175.2 κτῆσαι Μυκήνας, μηδ' ὅπερ φιλεῖτε δρᾶν
 175.3 πάθῃς σὺ τοῦτο, τοὺς ἀμείνονας παρὸν φίλους ἐλέσθαι τοὺς κακίονας λαβεῖν.
 175.4 Χο. τίς ἂν δίκην κρίνειεν ἢ γνοίῃ λόγον,
 180.1 πρὶν ἂν παρ' ἀμφοῖν μῦθον ἐκμάθῃ σαφῶς;
 180.2 Ιο. ἄναξ, ὑπάρχει γὰρ τόδ' ἐν τῇ σῇ χθονί,
 180.3 εἰπεῖν ἀκοῦσαί τ' ἐν μέρει πάρεστί μοι,
 180.4 κούδεις μ' ἀπώσῃ πρόσθεν ὥσπερ ἄλλοθεν.
 180.5 ἡμῖν δὲ καὶ τῶιδ' οὐδέν ἐστιν ἐν μέσῳ·
 185.1 ἐπεὶ γὰρ Ἄργους οὐ μέτεσθ' ἡμῖν ἔτι,
 185.2 ψήφῳ δοκῆσαν, ἀλλὰ φεύγομεν πάτραν,
 185.3 πῶς ἂν δικαίως ὥς Μυκηναίους ἄγοι
 185.4 ὅδ' ὄντας ἡμᾶς, οὓς ἀπήλασαν χθονός;
 185.5 ξένοι γάρ ἐσμεν. ἢ τὸν Ἑλλήνων ὄρον
 190.1 φεύγειν δικαιοῦθ' ὅστις ἂν τᾶργος φύγῃ;
 190.2 οὐκ οὖν Ἀθήνας γ' οὐ γὰρ Ἀργείων φόβῳ
 190.3 τοὺς Ἡρακλείους παῖδας ἐξελῶσι γῆς.
 190.4 οὐ γάρ τι Τραχίς ἐστιν οὐδ' Ἀχαιικὸν
 190.5 πόλισμ' ὅθεν σὺ τούσδε, τῇ δίκῃ μὲν οὐ,
 195.1 τὸ δ' Ἄργος ὀγκῶν, οἷάπερ καὶ νῦν λέγεις,
 195.2 ἥλαυνες ἰκέτας βωμίους καθημένους.
 195.3 εἰ γὰρ τόδ' ἔσται καὶ λόγους κρινοῦσι σοὺς,
 195.4 οὐκ οἶδ' Ἀθήνας τάσδ' ἐλευθέρας ἔτι.
 195.5 ἀλλ' οἶδ' ἐγὼ τὸ τῶνδε λῆμα καὶ φύσιν· θνήσκειν θελήσους· ἢ γὰρ αἰσχύνῃ <πάρος>
 195.6 τοῦ ζῆν παρ' ἐσθλοῖς ἀνδράσιν νομίζεται.
 195.7 πόλει μὲν ἀρκεῖ· καὶ γὰρ οὖν ἐπίφθονον
 195.8 λίαν ἐπαινεῖν ἐστι, πολλάκις δὲ δὴ
 195.9 καὶ τὸς βαρυνθεὶς οἶδ' ἄγαν αἰνούμενος.
 205.1 σοὶ δ' ὥς ἀνάγκη τούσδε βούλομαι φράσαι σώζειν, ἐπεὶ περ τῆσδε προστατεῖς χθονός.
 205.2 Πιτθεὺς μὲν ἐστὶ Πέλοπος, ἐκ δὲ Πιτθέως
 205.3 Αἰθρα, πατὴρ δ' ἐκ τῆσδε γεννᾶται σέθεν
 205.4 Θησεύς. πάλιν δὲ τῶνδ' ἀνείμι σοι γένος·
 210.1 Ἡρακλῆς ἦν Ζηνὸς Ἀλκμήνης τε παῖς,
 210.2 κείνη δὲ Πέλοπος θυγατρός· αὐτανεψίων
 210.3 πατὴρ ἂν εἴη σός τε χῶ τούτων γεγώς.
 210.4 γένους μὲν ἥκεις ὧδε τοῖσδε, Δημοφῶν·
 210.5 ἃ δ' ἐκτὸς ἤδη τοῦ προσήκοντός σε δεῖ
 215.1 τεῖσαι λέγω σοι παισί. φημί γάρ ποτε
 215.2

σύμπλους γενέσθαι τῶνδ' ὑπασπίζων πατρὶ
 215.3 ζωστήρα Θησεῖ τὸν πολυκτόνον μέτα
 post 217 <>
 post 217 <>
 218.1 Ἴαιδου τ' ἐρεμνῶν ἐξανήγαγεν μυχῶν
 218.2 πατέρα σόν· Ἑλλὰς πᾶσα τοῦτο μαρτυρεῖ.
 220.1 ὧν ἀντιδοῦναί ς' οἶδ' ἀπαιτοῦσιν χάριν,
 220.2 μήτ' ἐκδοθῆναι μήτε πρὸς βίαν θεῶν
 220.3 τῶν σῶν ἀποσπασθέντες ἐκπεσεῖν χθονός.
 220.4 σοὶ γὰρ τόδ' αἰσχρὸν χωρὶς ἐν πόλει τ' ἴσον,
 220.5 ἰκέτας ἀλήτας συγγενεῖς—οἴμοι κακῶν·
 225.1 βλέψον πρὸς αὐτούς, βλέψον—ἔλκεσθαι βίαι.
 225.2 ἀλλ' ἄντομαί σε καὶ καταστέφων χεροῖν
 225.3 καὶ πρὸς γενείου, μηδαμῶς ἀτιμάσης
 225.4 τοὺς Ἡρακλείους παῖδας ἐς χέρας λαβεῖν·
 225.5 γενοῦ δὲ τοῖσδε συγγενῆς, γενοῦ φίλος
 230.1 πατήρ ἀδελφὸς δεσπότης· ἅπαντα γὰρ
 230.2 τᾷλλ' ἐστὶ κρείσσω πλὴν ὑπ' Ἀργείοις πεσεῖν.
 230.3 Χο. ὦικτιρ' ἀκούσας τούσδε συμφορᾶς, ἄναξ. τὴν δ' εὐγένειαν τῆς τύχης νικωμένην
 230.4 νῦν δὴ μάλιστ' ἐσεῖδον· οἶδε γὰρ πατρὸς
 235.1 ἐσθλοῦ γεγῶτες δυστυχοῦς' ἀναξίως.
 235.2 Δη. τρισσαί μ' ἀναγκάζουσι συννοίας ὁδοί,
 235.3 Ἴόλαε, τοὺς σοὺς μὴ παρώσασθαι λόγους·
 235.4 τὸ μὲν μέγιστον Ζεὺς ἐφ' οὗ σὺ βώμιος
 235.5 θακεῖς νεοσσῶν τήνδ' ἔχων πανήγυριν,
 240.1 τὸ συγγενές τε καὶ τὸ προφείλιν καλῶς
 240.2 πράσσειν παρ' ἡμῶν τούσδε πατρῴαν χάριν,
 240.3 τό τ' αἰσχρὸν, οὗπερ δεῖ μάλιστα φροντίσαι·
 240.4 εἰ γὰρ παρήσω τόνδε συλᾶσθαι βίαι
 240.5 ξένου πρὸς ἀνδρὸς βωμόν, οὐκ ἐλευθέραν
 245.1 οἰκεῖν δοκήσω γαῖαν, Ἀργείων δ' ὄκνωι
 245.2 ἰκέτας προδοῦναι· καὶ τάδ' ἀγχόνης πέλας.
 245.3 ἀλλ' ὦφελος μὲν εὐτυχέστερος μολεῖν,
 245.4 ὅμως δὲ καὶ νῦν μὴ τρέσης ὅπως σέ τις
 245.5 σὺν παισὶ βωμοῦ τοῦδ' ἀποσπάσει βίαι. σὺ δ' Ἄργος ἐλθὼν ταῦτά τ' Εὐρυσθεῖ φράσον
 245.6 πρὸς τοῖσδε τ', εἴ τι τοισίδ' ἐγκαλεῖ ξένοις,
 245.7 δίκης κυρήσειν· τούσδε δ' οὐκ ἄξεις ποτέ.
 245.8 Κη. οὐκ ἦν δίκαιον ἦι τι καὶ νικῶ λόγῳ;
 245.9

- Δη. καὶ πῶς δίκαιον τὸν ἰκέτην ἄγειν βίαι;
- 255.1 Κη. οὐκ οὖν ἐμοὶ τόδ' αἰσχρὸν ἀλλ' οὐ σοὶ βλάβος;
- 255.2 Δη. ἐμοὶ γ', ἐάν σοι τοῦσδ' ἐφέλκεσθαι μεθῶ.
- 255.3 Κη. σὺ δ' ἐξόριζε καίτ' ἐκεῖθεν ἄξομεν.
- 255.4 Δη. σκαιὸς πέφυκας τοῦ θεοῦ πλείω φρονῶν.
- 255.5 Κη. δεῦρ', ὥς ἔοικε, τοῖς κακοῖσι φευκτέον.
- 260.1 Δη. ἅπασι κοινὸν ῥῦμα δαιμόνων ἔδρα. Κη. ταῦτ' οὐ δοκήσει τοῖς Μυκηναίοις ἴσως.
- 260.2 Δη. οὐκ οὖν ἐγὼ τῶν ἐνθάδ' εἰμὶ κύριος;
- 260.3 Κη. βλάπτων <γ'> ἐκείνους μηδέν, ἦν σὺ σωφρονῆις.
- 260.4 Δη. βλάπτεσθ', ἐμοῦ γε μὴ μαινόντος θεοῦς.
- 265.1 Κη. οὐ βούλομαί σε πόλεμον Ἀργείοις ἔχειν.
- 265.2 Δη. κἀγὼ τοιοῦτος τῶνδε δ' οὐ μεθήσομαι.
- 265.3 Κη. ἄξω γε μέντοι τοὺς ἐμοὺς ἐγὼ λαβών.
- 265.4 Δη. οὐκ ἄρ' ἐς Ἄργος ῥαϊδίως ἄπει πάλιν.
- 265.5 Κη. πειρώμενος δὴ τοῦτό γ' αὐτίκ' εἴσομαι.
- 270.1 Δη. κλαίων ἄρ' ἄψῃ τῶνδε κοῦκ ἐς ἀμβολάς.
- 270.2 Κη. μὴ πρὸς θεῶν κήρυκα τολμήσεις θενεῖν.
- 270.3 Δη. εἰ μὴ γ' ὁ κῆρυξ σωφρονεῖν μαθήσεται.
- 270.4 Χο. ἄπελθε· καὶ σὺ τοῦδε μὴ θίγῃς, ἄναξ.
- 270.5 Κη. στείχω· μιᾶς γὰρ χειρὸς ἀσθενὴς μάχη.
- 275.1 ἦξω δὲ πολλὴν Ἄρεος Ἀργείου λαβών
- 275.2 πάγχαλκον αἰχμὴν δεῦρο. μυρίοι δέ με
- 275.3 μένουσιν ἀσπιστῆρες Εὐρυσθεύς τ' ἄναξ
- 275.4 αὐτὸς στρατηγῶν· Ἀλκάρου δ' ἐπ' ἐσχάτοις
- 275.5 καραδοκῶν τάνθενδε τέρμασιν μένει.
- 280.1 λαμπρὸς δ' ἀκούσας σὴν ὕβριν φανήσεται
- 280.2 σοὶ καὶ πολίταις γῆι τε τῇιδε καὶ φυτοῖς·
- 280.3 μάτην γὰρ ἦβην ὧδέ γ' ἂν κεκτῆιμεθα
- 280.4 πολλὴν ἐν Ἀργεῖ, μὴ σε τιμωρούμενοι.
- 280.5 Δη. φθείρου· τὸ σὸν γὰρ Ἄργος οὐ δέδοικ' ἐγώ.
- 285.1 ἐνθένδε δ' οὐκ ἔμελλες αἰσχύνας ἐμὲ
- 285.2 ἄξειν βίαι τοῦσδ'· οὐ γὰρ Ἀργείων πόλιν
- 285.3 ὑπήκοον τήνδ' ἀλλ' ἐλευθέραν ἔχω.
- 285.4 Χο. ὦρα προνοεῖν, πρὶν ὄροις πελάσαι
- 285.5 στρατὸν Ἀργείων·
- 290.1 μάλα δ' ὀξὺς Ἄρης ὁ Μυκηναίων, ἐπὶ τοῖσι δὲ δὴ μάλλον ἔτ' ἢ πρίν.
- 290.2 πᾶσι γὰρ οὗτος κήρυξι νόμος,
- 290.3 δις τόσα πυργοῦν τῶν γιγνομένων.
- 290.4

πόσα νιν λέξειν βασιλεῦσι δοκεῖς,
 295.1 ὥς δεῖν' ἔπαθεν καὶ παρὰ μικρὸν
 295.2 ψυχὴν ἦλθεν διακναῖσαι;
 295.3 Ιο. οὐκ ἔστι τοῦδε παισὶ κάλλιον γέρας
 295.4 ἢ πατρός ἐσθλοῦ καγαθοῦ πεφυκέναι
 295.5 [γαμεῖν τ' ἀπ' ἐσθλῶν· ὃς δὲ νικηθεὶς πόθῳ κακοῖς ἐκοινώνησεν οὐκ ἐπαινέσω,
 295.6 τέκνοις ὄνειδος οὐνεχ' ἡδονῆς λιπεῖν].
 295.7 τὸ δυστυχὲς γὰρ ἠυγένει' ἀμύνεται
 295.8 τῆς δυσγενείας μᾶλλον· ἡμεῖς γὰρ κακῶν
 295.9 ἐς τοῦσχατον πεσόντες ἠύρομεν φίλους
 305.1 καὶ ξυγγενεῖς τούσδ', οἳ τοσῆσδ' οἰκουμένης
 305.2 Ἑλληνίδος γῆς τῶνδε προύστησαν μόνοι.
 305.3 δότ', ὦ τέκν', αὐτοῖς χεῖρα δεξιάν, δότε,
 305.4 ὑμεῖς τε παισὶ, καὶ πέλας προσέλθετε.
 305.5 ὦ παῖδες, ἐς μὲν πεῖραν ἦλθομεν φίλων·
 310.1 ἦν δ' οὖν ποθ' ὑμῖν νόστος ἐς πάτραν φανῆι
 310.2 καὶ δώματ' οἰκήσητε καὶ τιμὰς πατρός
 post 311 <>
 312.1 σωτῆρας αἰεὶ καὶ φίλους νομίζετε,
 312.2 καὶ μήποτ' ἐς γῆν ἐχθρὸν αἵρεσθαι δόρυ
 312.3 μέμνησθέ μοι τήνδ', ἀλλὰ φιλτάτην πόλιν
 315.1 πασῶν νομίζετ'. ἄξιοι δ' ὑμῖν σέβειν
 315.2 οἳ γῆν τοσὴνδε καὶ Πελασγικὸν λεῶν
 315.3 ἡμῶν ἀπηλλάξαντο πολεμίους ἔχειν,
 315.4 πτωχοὺς ἀλήτας εἰσορῶντες ἀλλ' ὅμως
 315.5 [οὐκ ἐξέδωκαν οὐδ' ἀπήλασαν χθονός].
 320.1 ἐγὼ δὲ καὶ ζῶν καὶ θανών, ὅταν θάνω,
 320.2 πολλῶι ς' ἐπαίνῳ Θησέως, ὦ τᾶν, πέλας
 320.3 ὑψηλὸν ἄρῳ καὶ λέγων τάδ' εὐφρανῶ,
 320.4 ὥς εὖ τ' ἐδέξω καὶ τέκνοισιν ἤρκεσας
 320.5 τοῖς Ἡρακλείοις, εὐγενὴς δ' ἄν' Ἑλλάδα
 325.1 σῶζεις πατρώϊαν δόξαν, ἐξ ἐσθλῶν δὲ φῶς
 325.2 οὐδὲν κακίων τυγχάνεις γεγὼς πατρός,
 325.3 παύρων μετ' ἄλλων· ἓνα γὰρ ἐν πολλοῖς ἴσως
 325.4 εὖροις ἂν ὅστις ἐστὶ μὴ χείρων πατρός.
 325.5 Χο. αἰεὶ ποθ' ἦδε γαῖα τοῖς ἀμηχάνοις
 330.1 σὺν τῷ δικαίῳ βούλεται προσωφελεῖν.
 330.2 τοιγὰρ πόνους δὴ μυρίους ὑπὲρ φίλων
 330.3

ἦνεγκε καὶ νῦν τόνδ' ἀγῶν' ὀρῶ πέλας.
 330.4 Δη. σοί τ' εὖ λέλεκται καὶ τὰ τῶνδ' αὐχῶ, γέρον,
 330.5 τοιαῦτ' ἔσεσθαι μνημονεύσεται χάρις.
 335.1 κἀγὼ μὲν ἀστῶν σύλλογον ποιήσομαι,
 335.2 τάξω δ' ὅπως ἂν τὸν Μυκηναίων στρατὸν
 335.3 πολλῇι δέχωμαι χειρί· πρῶτα μὲν σκοποὺς
 335.4 πέμψω πρὸς αὐτόν, μὴ λάθῃ με προσπεσών·
 335.5 ταχὺς γὰρ Ἄργει πᾶς ἀνὴρ βοηδρόμος·
 340.1 μάντιες τ' ἀθροίσας θύσομαι. σὺ δ' ἐς δόμους
 340.2 σὺν παισὶ χώρει, Ζηνὸς ἐσχάραν λιπών.
 340.3 εἰσὶν γὰρ οἱ σου, κἂν ἐγὼ θυραῖος ὦ,
 340.4 μέριμναν ἔξους'. ἀλλ' ἴθ' ἐς δόμους, γέρον.
 340.5 Ιο. οὐκ ἂν λίποιμι βωμόν, εὐξόμεσθα δὲ
 345.1 ἰκέται μένοντες ἐνθάδ' εὖ πράξαι πόλιν.
 345.2 ὅταν δ' ἀγῶνος τοῦδ' ἀπαλλαχθῇς καλῶς,
 345.3 ἵμεν πρὸς οἴκους. θεοῖσι δ' οὐ κακίοσιν
 345.4 χρώμεσθα συμμάχοισιν Ἀργείων, ἄναξ·
 345.5 τῶν μὲν γὰρ Ἥρα προστατεῖ, Διὸς δάμαρ, ἡμῶν δ' Ἀθάνα. φημί δ' εἰς εὐπραξίαν
 345.6 καὶ τοῦθ' ὑπάρχειν, θεῶν ἀμεινόνων τυχεῖν·
 345.7 νικωμένη γὰρ Παλλὰς οὐκ ἀνέξεται.
 345.8 Χο. εἰ σὺ μέγ' αὐχεῖς, ἔτεροι
 345.9 σοῦ πλέον οὐ μέλονται,
 355.1 ξεῖν' 〈ἀπ'〉 Ἀργόθεν ἐλθών,
 355.2 μεγαληγορίαισι δ' ἐμὰς φρένας οὐ φοβήσεις.
 355.3 μήπω ταῖς μεγάλαισιν οὐ-
 359 τω καὶ καλλιχόροις Ἀθά-
 360.1 ναις εἴη. σὺ δ' ἄφρων ὅ τ' Ἄρ-
 360.2 γει Σθενέλου τύραννος·
 360.3 ὃς πόλιν ἐλθὼν ἐτέραν
 360.4 οὐδὲν ἐλάσσον' Ἄργους
 360.5 θεῶν ἰκτῆρας ἀλάτας
 365.1 καὶ ἐμὰς χθονὸς ἀντομένους ξένος ὦν βιαίως
 365.2 ἔλκεις, οὐ βασιλεῦσιν εἴ-
 365.3 ξας, οὐκ ἄλλο δίκαιον εἰ-
 365.4 πών· ποῦ ταῦτα καλῶς ἂν εἴ-
 370.1 η παρά γ' εὖ φρονοῦσιν;
 370.2 εἰρήνα μὲν ἔμοιγ' ἀρέ-
 370.3 σκει· σοὶ δ', ὦ κακόφρων ἄναξ,
 370.4

λέγω, εἰ πόλιν ἤξεις,
370.5 οὐχ οὕτως ἄ δοκεῖς κυρή-
375.1 σεις· οὐ σοὶ μόνωι ἔγχος οὐδ'
375.2 ἰτέα κατάχαλκός ἐστιν.
375.3 ἀλλ', ὦ πολέμων ἐρα-
375.4 στά, μή μοι δορὶ συνταρά-
375.5 ξης τὰν εὖ χαρίτων ἔχου-
380.1 σαν πόλιν, ἀλλ' ἀνάσχου.
380.2 Ἰο. ὦ παῖ, τί μοι σύννοϊαν ὄμμασιν φέρων
380.3 ἦκεις; νέον τι πολεμίων λέξεις πέρι;
380.4 μέλλουσιν ἢ πάρεισιν ἢ τί πυνθάνη;
380.5 οὐ γάρ τι μὴ ψεύσεαι γε κήρυκος λόγους·
385.1 ὁ γὰρ στρατηγὸς εὐτυχὴς τὰ πρόσθεν ὦν
385.2 εἴσιν, σάφ' οἶδα, καὶ μάλ' οὐ σμικρὸν φρονῶν
385.3 ἐς τὰς Ἀθήνας. ἀλλά τοι φρονημάτων
385.4 ὁ Ζεὺς κολαστὴς τῶν ἄγαν ὑπερφρόνων.
385.5 Δη. ἦκει στράτευμ' Ἀργεῖον Εὐρυσθεὺς τ' ἄναξ·
390.1 ἐγὼ νιν αὐτὸς εἶδον. ἄνδρα γὰρ χρεῶν,
390.2 ὅστις στρατηγεῖν φης' ἐπίστασθαι καλῶς,
390.3 οὐκ ἀγγέλοισι τοὺς ἐναντίους ὀρᾶν.
390.4 πεδία μὲν οὖν γῆς ἐς τὰδ' οὐκ ἐφῆκέ πω
390.5 στρατόν, λεπαίαν δ' ὀφρύην καθήμενος
395.1 σκοπεῖ (δόκησιν δὴ τόδ' ἂν λέγοιμί σοι)
395.2 ποῖαι προσάξει στρατόπεδον τὰ νῦν δορὸς
395.3 ἐν ἀσφαλεῖ τε τῆσδ' ἰδρύσεται χθονός.
395.4 καὶ τὰμὰ μέντοι πάντ' ἄραρ' ἤδη καλῶς· πόλις τ' ἐν ὅπλοις σφάγιά θ' ἡτοιμασμένα ἔστηκεν οἷς
395.5 χρὴ ταῦτα τέμνεσθαι θεῶν,
395.5 θυηπολεῖται δ' ἄστρῳ μάντεων ὕπο.
403.1 χρησμῶν δ' αἰδοὺς πάντας εἰς ἓν ἀλίσσας
403.2 ἤλεγξα καὶ βέβηλα καὶ κεκρυμμένα
405.1 [λόγια παλαιὰ τῇδε γῇ σωτήρια].
405.2 καὶ τῶν μὲν ἄλλων διάφορ' ἐστὶ θεσφάτοις
405.3 πόλλ'. ἐν δὲ πᾶσι γνῶμα ταῦτὸν ἐμπρέπει·
405.4 σφάξαι κελεύουσίν με παρθένον κόρηι
405.5 Δήμητρος, ἣτις ἐστὶ πατὴρ εὐγενοῦς,
402 τροπαῖά τ' ἐχθρῶν καὶ πόλει σωτηρίαν.
410.1 ἐγὼ δ' ἔχω μὲν, ὡς ὀρᾷς, προθυμίαν
410.2 τοσὴνδ' ἐς ὑμᾶς παῖδα δ' οὐτ' ἐμὴν κτενῶ
410.3 οὐτ' ἄλλον ἀστῶν τῶν ἐμῶν ἀναγκάσω

410.4 ἄκονθ'· ἐκὼν δὲ τίς κακῶς οὔτω φρονεῖ,
410.5 ὅστις τὰ φίλτατ' ἐκ χερῶν δώσει τέκνα;
415.1 καὶ νῦν πυκνὰς ἂν συστάσεις ἂν εἰσίδοις,
415.2 τῶν μὲν λεγόντων ὡς δίκαιος ἦ ξένοις
415.3 ἰκέταις ἀρήγειν, τῶν δὲ μωρίαν ἐμοῦ
415.4 κατηγορούντων· εἰ δὲ μὴ δράσω τόδε,
415.5 οἴκεῖος ἤδη πόλεμος ἐξαρτύεται.
420.1 ταῦτ' οὖν ὅρα σὺ καὶ συνεξεύρισχ' ὅπως
420.2 αὐτοὶ τε σωθήσεσθε καὶ πέδον τόδε,
420.3 κἀγὼ πολίταις μὴ διαβληθήσομαι.
420.4 οὐ γὰρ τυραννίδ' ὥστε βαρβάρων ἔχω·
420.5 ἀλλ', ἣν δίκαια δρῶ, δίκαια πείσομαι.
425.1 Χο. ἀλλ' ἦ πρόθυμον οὖσαν οὐκ ἔαι θεὸς ξένοις ἀρήγειν τήνδε χρήζουσιν πόλιν;
425.2 Ιο. ὦ τέκν', ἔοιγμεν ναυτίλοισιν οἵτινες
425.3 χεიმῶνος ἐκφυγόντες ἄγριον μένος
425.4 ἐς χεῖρα γῆι συνῆψαν, εἴτα χερσόθεν
430.1 πνοαῖσιν ἠλάθησαν ἐς πόντον πάλιν.
430.2 οὔτω δὲ χήμεῖς τῆσδ' ἀπωθούμεσθα γῆς
430.3 ἤδη πρὸς ἀκταῖς ὄντες ὡς σεσωμένοι.
430.4 οἴμοι· τί δῆτ' ἔτερψας ὦ τάλαινά με
430.5 ἐλπὶς τότ', οὐ μέλλουσα διατελεῖν χάριν;
435.1 συγγνωστὰ γάρ τοι καὶ τὰ τοῦδ', εἰ μὴ θέλει
435.2 κτείνειν πολιτῶν παῖδας, αἰνέσαι δ' ἔχω
435.3 καὶ τάνθάδ'· εἰ θεοῖσι δὴ δοκεῖ τάδε
435.4 πράσσειν ἔμ', οὔτοι σοί γ' ἀπόλλυται χάρις.
435.5 ὦ παῖδες, ὑμῖν δ' οὐκ ἔχω τί χρήσομαι.
440.1 ποῖ τρεψόμεσθα; τίς γὰρ ἄστεπτος θεῶν;
440.2 ποῖον δὲ γαίης ἔρκος οὐκ ἀφίγμεθα;
440.3 ὀλούμεθ', ὦ τέκν', ἐκδοθησόμεσθα δή.
440.4 κἀμοῦ μὲν οὐδὲν εἴ με χρή θανεῖν μέλει,
440.5 πλὴν εἴ τι τέρψω τοὺς ἐμοὺς ἐχθροὺς θανόντων·
445.1 ὑμᾶς δὲ κλαίω καὶ κατοικτίρω, τέκνα,
445.2 καὶ τὴν γεραῖαν μητέρ' Ἀλκμήνην πατρός.
445.3 ὦ δυστάλαινα τοῦ μακροῦ βίου σέθεν,
445.4 τλήμων δὲ κἀγὼ πολλὰ μοχθήσας μάτην.
445.5 χρῆν χρῆν ἄρ' ἡμᾶς ἀνδρὸς εἰς ἐχθροῦ χέρας πεσόντας αἰσchrῶς καὶ κακῶς λιπεῖν βίον.
445.6 ἀλλ' οἶσθ' ὅ μοι σύμπραξον· οὐχ ἅπασα γὰρ
445.7 πέφευγεν ἐλπὶς τῶνδ' ἐμοὶ σωτηρίας.
445.8

ἔμ' ἔκδος Ἀργείοισιν ἀντὶ τῶνδ', ἄναξ,
 445.9 καὶ μήτε κινδύνευε σωθήτω τέ μοι
 455.1 τέκν'· οὐ φιλεῖν δεῖ τὴν ἐμὴν ψυχὴν· ἴτω. μάλιστα δ' Εὐρυσθεὺς με βούλοισι' ἂν λαβὼν
 455.2 τὸν Ἡράκλειον σύμμαχον καθυβρίσαι·
 455.3 σκαῖος γὰρ ἀνὴρ. τοῖς σοφοῖς δ' εὐκτὸν σοφῶι
 455.4 ἔχθραν συνάπτειν, μὴ ἀμαθεῖ φρονήματι·
 460.1 πολλῆς γὰρ αἰδοῦς καὶ δίκης τις ἂν τύχοι.
 460.2 Χο. ὦ πρέσβυ, μή νυν τήνδ' ἐπαιτιῶ πόλιν·
 460.3 τάχ' ἂν γὰρ ἡμῖν ψευδὲς ἀλλ' ὅμως κακὸν
 460.4 γένοιτ' ὄνειδος ὡς ξένους προδῶκαμεν.
 460.5 Δη. γενναῖα μὲν τάδ' εἶπας ἀλλ' ἀμήχανα.
 465.1 οὐ σοῦ χατίζων δεῦρ' ἄναξ στρατηλατεῖ·
 465.2 τί γὰρ γέροντος ἀνδρὸς Εὐρυσθεῖ πλέον
 465.3 θανόντος; ἀλλὰ τοῦσδε βούλεται κτανεῖν.
 465.4 δεινὸν γὰρ ἐχθροῖς βλαστάνοντες εὐγενεῖς,
 465.5 νεανῖαι τε καὶ πατρὸς μεμνημένοι
 470.1 λύμης· ἃ κεῖνον πάντα προσκοπεῖν χρεών.
 470.2 ἀλλ' εἴ τιν' ἄλλην οἶσθα καιριωτέραν
 470.3 βουλὴν ἐτοίμαζ', ὡς ἔγωγ' ἀμήχανος
 470.4 χρησμῶν ἀκούσας εἰμὶ καὶ φόβου πλέως.
 470.5 ΠΑΡΘΕΝΟΣ
 474 ξένοι, θράσος μοι μηδὲν ἐξόδοις ἐμαῖς
 475.1 προσθήτε· πρῶτον γὰρ τόδ' ἐξαιτήσομαι·
 475.2 γυναικὶ γὰρ σιγὴ τε καὶ τὸ σωφρονεῖν
 475.3 κάλλιστον εἶσω θ' ἥσυχον μένειν δόμων.
 475.4 τῶν σῶν δ' ἀκούσας, Ἰόλεως, στεναγμάτων
 475.5 ἐξῆλθον, οὐ ταχθεῖσα πρεσβεύειν γένους,
 480.1 ἀλλ', εἰμὶ γὰρ πῶς πρόσφορος, μέλει δέ μοι
 480.2 μάλιστ' ἀδελφῶν τῶνδε κάμαυτῆς πέρι,
 480.3 θέλω πυθέσθαι μὴ 'πὶ τοῖς πάλαι κακοῖς
 480.4 προσκείμενόν τι πῆμα σὴν δάκνει φρένα.
 480.5 Ιο. ὦ παῖ, μάλιστα ς' οὐ νεωστὶ δὴ τέκνων
 485.1 τῶν Ἡρακλείων ἐνδίκως αἰνεῖν ἔχω.
 485.2 ἡμῖν δὲ δόξας εὖ προχωρῆσαι δρόμος
 485.3 πάλιν μεθέστηκε· αὐθις ἐς τὰμήχανον·
 485.4 χρησμῶν γὰρ ὠιδούς φησι σημαίνειν ὅδε
 485.5 οὐ ταῦρον οὐδὲ μόσχον ἀλλὰ παρθένον
 490.1 σφάζαι κόρηι Δήμητρος ἥτις εὐγενής,
 490.2

εἰ χρή μὲν ἡμᾶς, χρή δὲ τήνδ' εἶναι πόλιν.
 490.3 ταῦτ' οὖν ἀμηχανοῦμεν· οὔτε γὰρ τέκνα
 490.4 σφάζειν ὅδ' αὐτοῦ φησιν οὔτ' ἄλλου τινός.
 490.5 κάμοι λέγει μὲν οὐ σαφῶς, λέγει δέ πως,
 495.1 εἰ μή τι τούτων ἐξαμηχανήσομεν,
 495.2 ἡμᾶς μὲν ἄλλην γαῖαν εὐρίσκειν τινά,
 495.3 αὐτὸς δὲ σῶσαι τήνδε βούλεσθαι χθόνα.
 495.4 Πα. ἐν τῷιδε κἀχόμεσθα σωθῆναι λόγῳ;
 495.5 Ιο. ἐν τῷιδε, τᾶλλα γ' εὐτυχῶς πεπραγότες. Πα. μή νυν τρέσης ἔτ' ἐχθρὸν Ἀργείων δόρυ·
 495.6 ἐγὼ γὰρ αὐτὴ πρὶν κελευσθῆναι, γέρον,
 495.7 θνήσκειν ἐτοίμη καὶ παρίστασθαι σφαγῇ.
 495.8 τί φήσομεν γάρ, εἰ πόλις μὲν ἀξιοῖ
 495.9 κίνδυνον ἡμῶν οὔνεκ' αἴρεσθαι μέγαν,
 505.1 αὐτοὶ δὲ προστιθέντες ἄλλοισιν πόνους,
 505.2 παρόν σφε σῶσαι, φευξόμεσθα μὴ θανεῖν;
 505.3 οὐ δῆτ', ἐπεὶ τοι καὶ γέλωτος ἄξια,
 505.4 στένειν μὲν ἰκέτας δαιμόνων καθημένους,
 505.5 πατρὸς δ' ἐκείνου φύντας οὗ πεφύκαμεν
 510.1 κακοὺς ὀρᾶσθαι· ποῦ τὰδ' ἐν χρηστοῖς πρέπει;
 510.2 κάλλιον, οἶμαι, τῆσδ'—ὃ μὴ τύχοι ποτέ—
 510.3 πόλεως ἀλούσης χειρὰς εἰς ἐχθρῶν πεσεῖν κᾶπειτ' ἄτιμα πατρὸς οὔσαν εὐγενοῦς
 510.4 παθοῦσαν Ἄιδην μηδὲν ἥσσον εἰσιδεῖν.
 515.1 ἀλλ' ἐκπεσοῦσα τῆσδ' ἀλητεύσω χθονός;
 515.2 κοῦκ αἰσχυνοῦμαι δῆτ', ἐὰν δή τις λέγῃ
 515.3 τί δεῦρ' ἀφίκεσθ' ἰκεσίοισι σὺν κλάδοις
 515.4 αὐτοὶ φιλοψυχοῦντες; ἔξιτε χθονός·
 515.5 κακοῖς γὰρ ἡμεῖς οὐ προσωφελήσομεν.
 520.1 ἀλλ' οὐδὲ μέντοι, τῶνδε μὲν τεθνηκότων,
 520.2 αὐτὴ δὲ σωθεῖς, ἐλπίδ' εὖ πράξειν ἔχω·
 520.3 πολλοὶ γὰρ ἤδη τῇιδε προὔδοσαν φίλους.
 520.4 τίς γὰρ κόρην ἔρημον ἢ δάμαρτ' ἔχειν
 520.5 ἢ παιδοποιεῖν ἐξ ἐμοῦ βουλήσεται;
 525.1 οὔκουν θανεῖν ἄμεινον ἢ τούτων τυχεῖν
 525.2 ἀναξίαν; ἄλλῃ δὲ κἂν πρέποι τινὶ
 525.3 μᾶλλον τὰδ', ἥτις μὴ πίσημος ὡς ἐγώ.
 525.4 ἡγεῖσθ' ὅπου δεῖ σῶμα κατθανεῖν τόδε
 525.5 καὶ στεμματοῦτε καὶ κατάρχεσθ' εἰ δοκεῖ·
 530.1 νικᾶτε δ' ἐχθρούς· ἦδε γὰρ ψυχὴ πάρα
 530.2

530.3 ἐκοῦσα κοῦκ ἄκουσα, κάξαγγέλλομαι
 530.4 θνήσκειν ἀδελφῶν τῶνδε κάμαυτῆς ὕπερ.
 530.5 εὖρημα γάρ τοι μὴ φιλοψυχοῦς' ἐγὼ
 535.1 κάλλιστον ἠῦρηκ', εὐκλεῶς λιπεῖν βίον.
 535.2 Χο. φεῦ φεῦ, τί λέξω παρθένου μέγαν λόγον
 535.3 κλύων, ἀδελφῶν ἢ πάρος θέλει θανεῖν;
 535.4 τούτων τίς ἂν λέξειε γενναίους λόγους
 535.5 μᾶλλον, τίς ἂν δράσειεν ἀνθρώπων ἔτι;
 535.6 Io. ὦ τέκνον, οὐκ ἔστ' ἄλλοθεν τὸ σὸν κᾶρα
 540.1 ἀλλ' ἐξ ἐκείνου· σπέρμα τῆς θείας φρενὸς
 540.2 πέφυκας Ἡράκλειον· οὐδ' αἰσχύνομαι
 540.3 τοῖς σοῖς λόγοισι, τῇ τύχῃ δ' ἀλγύνομαι.
 540.4 ἀλλ' ἥι γένοιτ' ἂν ἐνδικωτέρως φράσω· πάσας ἀδελφὰς τῆσδε δεῦρο χρή καλεῖν,
 545.1 καῖθ' ἢ λαχοῦσα θνησκέτω γένους ὕπερ·
 545.2 σὲ δ' οὐ δίκαιον καταθανεῖν ἄνευ πάλου.
 545.3 Πα. οὐκ ἂν θάνοιμι τῇ τύχῃ λαχοῦς' ἐγώ·
 545.4 χάρις γὰρ οὐ πρόσεστι μὴ λέξης, γέρον.
 545.5 ἀλλ', εἰ μὲν ἐνδέχεσθε καὶ βούλεσθέ μοι χρῆσθαι προθύμῳ, τὴν ἐμὴν ψυχὴν ἐγὼ
 545.6 δίδωμ' ἐκοῦσα τοῖσδ', ἀναγκασθεῖσα δ' οὔ.
 545.7 Io. φεῦ·
 545.8 ὅδ' αὖ λόγος σοι τοῦ πρὶν εὐγενέστερος,
 545.9 κακεῖνος ἦν ἄριστος· ἀλλ' ὑπερφέρεις
 555.1 τόλμῃ τε τόλμαν καὶ λόγῳ χρηστῷ λόγον.
 555.2 οὐ μὴν κελεύω γ' οὐδ' ἀπεννέπω, τέκνον,
 555.3 θνήσκειν ζ'· ἀδελφοὺς <δ> ὠφελεῖς θανοῦσα σούς.
 555.4 Πα. σοφῶς κελεύεις μὴ τρέσης μιάσματος
 555.5 τοῦμοῦ μετασχεῖν, ἀλλ' ἐλευθέρως θάνω,
 562.1 ἐπεὶ σφαγῆς γε πρὸς τὸ δεινὸν εἴμ' ἐγώ,
 562.2 εἵπερ πέφυκα πατρὸς οὔπερ εὔχομαι.
 560.1 ἔπου δέ, πρέσβυ· σῇ γὰρ ἐνθανεῖν χερὶ
 560.2 θέλω, πέπλοις δὲ σῶμ' ἐμὸν κρύψον παρών.
 564 Io. οὐκ ἂν δυναίμην σῶι παρεστάναι μόρῳ.
 565.1 Πα. σὺ δ' ἀλλὰ τοῦδε χρῆιζε, μή μ' ἐν ἀρσένων
 565.2 ἀλλ' ἐν γυναικῶν χερσὶν ἐκπνεῦσαι βίον.
 565.3 Δη. ἔσται τάδ', ὦ τάλαινα παρθένων, ἐπεὶ
 565.4 κάμοι τόδ' αἰσχρόν, μή σε κοσμεῖσθαι καλῶς,
 565.5 πολλῶν ἕκατι, τῆς τε σῆς εὐψυχίας
 570.1 καὶ τοῦ δικαίου. τλημονεστάτην δέ σε
 570.2

πασῶν γυναικῶν εἶδον ὀφθαλμοῖς ἐγώ.
 570.3 ἀλλ', εἴ τι βούλῃ, τούσδε τὸν γέροντά τε χώρει προσειποῦς' ὑστάτοις προσφθέγμασιν.
 570.4 Πα. ὦ χαῖρε, πρέσβυ, χαῖρε καὶ δίδασκέ μοι
 575.1 τοιούσδε τούσδε παῖδας, ἐς τὸ πᾶν σοφούς,
 575.2 ὥσπερ σύ, μηδὲν μᾶλλον· ἀρκέσουσι γάρ.
 575.3 πειρῶ δὲ σῶσαι μὴ θανεῖν, πρόθυμος ὢν·
 575.4 σοὶ παῖδές ἐσμεν, σαῖν χεροῖν τεθράμμεθα·
 575.5 ὁρᾷς δὲ κάμει τὴν ἐμὴν ὥραν γάμου
 580.1 διδοῦσαν, ἀντὶ τῶνδε κατθανουμένην.
 580.2 ὑμεῖς τ', ἀδελφῶν ἢ παροῦς' ὁμιλία,
 580.3 εὐδαιμονοῖτε καὶ γένοιθ' ὑμῖν ὅσων
 580.4 ἡμῇ πάροιθε καρδία σφαλήσεται.
 580.5 καὶ τὸν γέροντα τὴν τ' ἔσω γραῖαν δόμων
 585.1 τιμᾶτε πατὴρ μητέρ' Ἀλκμήνην ἐμοῦ
 585.2 ξένους τε τούσδε. καὶ ἀπαλλαγὴ πόνων
 585.3 καὶ νόστος ὑμῖν εὐρεθῇ ποτ' ἐκ θεῶν,
 585.4 μέμνησθε τὴν σῴτειραν ὡς θάψαι χρεῶν·
 585.5 κάλλιστά τοι δίκαιον· οὐ γὰρ ἐνδεής
 590.1 ὑμῖν παρέστην ἀλλὰ προύθανον γένους.
 590.2 τάδ' ἀντὶ παίδων ἐστὶ μοι κειμήλια
 590.3 καὶ παρθενείας, εἴ τι δὴ κατὰ χθονός.
 590.4 εἴη γε μέντοι μηδέν· εἰ γὰρ ἔξομεν
 590.5 κακῇ μερίμνας οἱ θανούμενοι βροτῶν,
 595.1 οὐκ οἶδ' ὅποι τις τρέψεται· τὸ γὰρ θανεῖν
 595.2 κακῶν μέγιστον φάρμακον νομίζεται.
 595.3 Ιο. ἀλλ', ὦ μέγιστον ἐκπρέπους' εὐψυχίαι,
 595.4 πασῶν γυναικῶν, ἴσθι, τιμιωτάτη
 595.5 καὶ ζῶς' ὑφ' ἡμῶν καὶ θανοῦς' ἔσθι πολύ. καὶ χαῖρε· δυσφημεῖν γὰρ ἄζομαι θεῶν
 595.6 ἧι σὸν κατῆρκται σῶμα, Δήμητρος κόρη.
 595.7 ὦ παῖδες, οἰχόμεσθα· λύεται μέλη λύπη· λάβεσθε καὶ ἔδραν μ' ἐρείσατε
 595.8 αὐτοῦ πέπλοισι τοῖσδε κρύψαντες, τέκνα.
 605.1 ὥς οὔτε τούτοις ἡδομαι πεπραγμένοις
 605.2 χρησμοῦ τε μὴ κρανθέντος οὐ βιώσιμον·
 605.3 μείζων γὰρ ἄτη· συμφορὰ δὲ καὶ τάδε.
 605.4 Χο. οὔτινά φημι θεῶν ἄτερ ὄλβιον, οὐ βαρύποτμον,
 605.5 ἄνδρα γενέσθαι·
 610.1 οὐδὲ τὸν αὐτὸν ἀεὶ ἔμβεβάναι δόμον
 610.2 εὐτυχίαι· παρὰ δ' ἄλλαν ἄλλα
 610.3

μοῖρα διώκει.

- 610.4 τὸν μὲν ἄφ' ὑψηλῶν βραχὺν ὤικισε,
610.5 τὸν δ' ἀλήταν εὐδαίμονα τεύχει.
615.1 μόρσιμα δ' οὔτι φυγεῖν θέμις, οὐ σοφί-
615.2 αι τις ἀπώσεται, ἀλλὰ μάταν ὁ πρό-
615.3 θυμος ἀεὶ πόνον ἔξει.
615.4 ἀλλὰ σὺ μὴ προπεσὼν τὰ θεῶν φέρε μῆδ'
615.5 ὑπεράλγει
620.1 φροντίδα λύπαι·
620.2 εὐδόκιμον γὰρ ἔχει θανάτου μέρος
620.3 ἀ μελέα πρό τ' ἀδελφῶν καὶ γᾶς,
620.4 οὐδ' ἀκλεής νιν
620.5 δόξα πρὸς ἀνθρώπων ὑποδέξεται·
625.1 ἀ δ' ἄρετὰ βαίνει διὰ μόχθων.
625.2 ἄξια μὲν πατρός, ἄξια δ' εὐγενί-
625.3 ας τάδε γίνεταί· εἰ δὲ σέβεις θανά- τους ἀγαθῶν, μετέχω σοι.

630 ΘΕΡΑΠΩΝ

- 630.1 ὦ τέκνα, χαίρετ'· Ἰόλεως δὲ ποῦ γέρων
630.2 μήτηρ τε πατρὸς τῆσδ' ἔδρας ἀποστατεῖ;
630.3 Ἰο. πάρεσμεν, οἷα δὴ γ' ἐμοῦ παρουσία.
630.4 Θε. τί χρῆμα κεῖσαι καὶ κατηφὲς ὄμμ' ἔχεις;
630.5 Ἰο. φροντίς τις ἦλθ' οἰκεῖος, ἥι συνειχόμεν.
635.1 Θε. ἔπαιρέ νυν σεαυτόν, ὀρθωσον κάρα.
635.2 Ἰο. γέροντές ἐσμεν κουδαμῶς ἐρρώμεθα.
635.3 Θε. ἦκω γε μέντοι χάρμα σοι φέρων μέγα.
635.4 Ἰο. τίς δ' εἶ σύ; ποῦ σοι συντυχὼν ἀμνημονῶ;
635.5 Θε. Ὑλλου πενέστης· οὐ με γιγνώσκεις ὄρων;
640.1 Ἰο. ὦ φίλταθ', ἦκεις ἄρα σωτὴρ νῶιν βλάβης;
640.2 Θε. μάλιστα· καὶ πρὸς γ' εὐτυχεῖς τὰ νῦν τάδε.
640.3 Ἰο. ὦ μήτερ ἐσθλοῦ παιδός, Ἀλκμήνην λέγω,
640.4 ἔξελθ', ἄκουσον τοῦδε φιλτάτους λόγους.
640.5 πάλαι γὰρ ὠδίνουσα τῶν ἀφιγμένων
645.1 ψυχὴν ἐτήκου νόστος εἰ γενήσεται.
645.2 ΑΛΚΜΗΝΗ
646.1 τί χρῆμ' αὐτῆς πᾶν τόδ' ἐπλήσθη στέγος,
646.2 Ἰόλαε; μῶν τίς ς' αὖ βιάζεται παρῶν
646.3 κῆρυξ ἀπ' Ἄργους; ἀσθενὴς μὲν ἦ γ' ἐμὴ
646.4 ῥώμη, τοσόνδε δ' εἰδέναι σε χρή, ξένε· οὐκ ἔστ' ἄγειν σε τούσδ' ἐμοῦ ζώσης ποτέ.
646.5

ἧ τάρ' ἐκείνου μὴ νομιζοίμην ἐγὼ
 646.6 μήτηρ ἔτ'· εἰ δὲ τῶνδε προσθίξῃ χερί,
 646.7 δυοῖν γερόντοιν οὐ καλῶς ἀγωνιῇ.
 646.8 Ἰο. θάρσει, γεραιά, μὴ τρέσῃς· οὐκ Ἀργόθεν
 655.1 κῆρυξ ἀφίκται πολεμίους λόγους ἔχων.
 655.2 Ἀλ. τί γὰρ βοῆν ἔστησας ἄγγελον φόβου;
 655.3 Ἰο. σὺ πρόσθε ναοῦ τοῦδ' ὅπως βαίης πέλας.
 655.4 Ἀλ. οὐκ ἴσμεν ἡμεῖς ταῦτα· τίς γὰρ ἐσθ' ὅδε;
 655.5 Ἰο. ἦκοντα παῖδα παιδὸς ἀγγέλλει σέθεν.
 660.1 Ἀλ. ὦ χαῖρε καὶ σὺ τοῖσδε τοῖς ἀγγέλμασιν.
 660.2 ἀτὰρ τί χώραι τῇδε προσβαλὼν πόδα
 660.3 ποῦ νῦν ἄπεστι; τίς νιν εἶργε συμφορὰ
 660.4 σὺν σοὶ φανέντα δεῦρ' ἐμὴν τέρψαι φρένα;
 660.5 Θε. στρατὸν καθίζει τάσσεται θ' ὃν ἦλθ' ἔχων.
 665.1 Ἀλ. τοῦδ' οὐκέθ' ἡμῖν τοῦ λόγου μέτεστι δῆ.
 665.2 Ἰο. μέτεστιν· ἡμῶν δ' ἔργον ἱστορεῖν τάδε.
 665.3 Θε. τί δῆτα βούλῃ τῶν πεπραγμένων μαθεῖν;
 665.4 Ἰο. πόσον τι πλῆθος συμμάχων πάρεστ' ἔχων;
 665.5 Θε. πολλοὺς· ἀριθμὸν δ' ἄλλον οὐκ ἔχω φράσαι.
 670.1 Ἰο. ἴσασιν, οἶμαι, ταῦτ' Ἀθηναίων πρόμοι.
 670.2 Θε. ἴσασι, καὶ δὴ λαιὸν ἔστηκεν κέρας.
 670.3 Ἰο. ἤδη γὰρ ὡς ἐς ἔργον ὥπλισται στρατός;
 670.4 Θε. καὶ δὴ παρῆκται σφάγια τάξεων ἕκας.
 670.5 Ἰο. πόσον τι δ' ἔστ' ἄπωθεν Ἀργεῖον δόρυ;
 675.1 Θε. ὥστ' ἐξορᾶσθαι τὸν στρατηγὸν ἐμφανῶς.
 675.2 Ἰο. τί δρῶντα; μῶν τάσσοντα πολέμιων στίχας;
 675.3 Θε. ἠϊκάζομεν ταῦτ'· οὐ γὰρ ἐξηκούομεν.
 675.4 ἀλλ' εἴμ' ἐρήμους δεσπότας τοῦμὸν μέρος
 675.5 οὐκ ἂν θέλοιμι πολέμιοισι συμβαλεῖν.
 680.1 Ἰο. κᾶγωγε σὺν σοί· ταῦτ' γὰρ φροντίζομεν,
 680.2 φίλοις παρόντες, ὡς ἔοιγμεν, ὠφελεῖν. Θε. ἥκιστα πρὸς σοῦ μῶρον ἦν εἰπεῖν ἔπος.
 680.3 Ἰο. καὶ μὴ μετασχεῖν γ' ἀλκίμου μάχης φίλοις.
 688.1 Θε. οὐκ ἔστιν, ὦ τᾶν, ἢ ποτ' ἦν ῥώμη σέθεν.
 688.2 Ἰο. ἀλλ' οὖν μαχοῦμαί γ' ἀριθμὸν οὐκ ἐλάσσοσιν.
 690 Θε. σμικρὸν τὸ σὸν σήκωμα προστίθης φίλοις.
 687 Ἰο. οὐδεὶς ἔμ' ἐχθρῶν προσβλέπων ἀνέξεται.
 684 Θε. οὐκ ἔστ' ἐν ὅψει τραῦμα μὴ δρώσης χερός.
 685.1 Ἰο. τί δ'; οὐ θένοιμι κᾶν ἐγὼ δι' ἀσπίδος;
 685.2

- Θε. θένοις ἄν, ἀλλὰ πρόσθεν αὐτὸς ἄν πέσοις.
- 691.1 Ιο. μή τοί μ' ἔρυκε δρᾶν παρεσκευασμένον.
- 691.2 Θε. δρᾶν μὲν σύ γ' οὐχ οἶός τε, βούλεσθαι δ' ἴσως.
- 691.3 Ιο. ὥς μὴ μενοῦντι τᾶλλα σοι λέγειν πάρα.
- 691.4 Θε. πῶς οὖν ὀπλίτης τευχέων ἄτερ φανῇ;
- 695.1 Ιο. ἔστ' ἐν δόμοισιν ἔνδον αἰχμάλωθ' ὅπλα
- 695.2 τοῖσδ', οἷσι χρησόμεσθα· κάποδώσομεν
- 695.3 ζῶντες, θανόντας δ' οὐκ ἀπαιτήσῃ θεός.
- 695.4 ἀλλ' εἴσιθ' εἴσω κάπο πασσάλων ἐλὼν
- 695.5 ἔνεγχε' ὀπλίτην κόσμον ὥς τάχιστα μοι. αἰσχροὺς γὰρ οἰκούρημα γίγνεται τόδε,
- 695.6 τοὺς μὲν μάχεσθαι, τοὺς δὲ δειλῖαι μένειν.
- 695.7 Χο. λῆμα μὲν οὕτω στόρνυσι χρόνος
- 695.8 τὸ σόν, ἀλλ' ἡβᾶι, σῶμα δὲ φροῦδον.
- 695.9 τί πονεῖς ἄλλως ἢ σὲ μὲν βλάψει,
- 705.1 σμικρὰ δ' ὀνήσῃ πόλιν ἡμετέραν;
- 705.2 χρή γνωσιμαχεῖν σὴν ἡλικίαν,
- 705.3 τὰ δ' ἀμήχαν' ἔαν· οὐκ ἔστιν ὅπως ἤβην κτήσῃ πάλιν αὖθις.
- 705.4 Αλ. τί χρήμα μέλλεις σῶν φρενῶν οὐκ ἔνδον ὦν
- 710.1 λιπεῖν μ' ἔρημον σὺν <τέκνου> τέκνοις ἐμοῖς;
- 710.2 Ιο. ἀνδρῶν γὰρ ἀλκή· σοὶ δὲ χρή τούτων μέλειν.
- 710.3 Αλ. τί δ'; ἦν θάνῃς σύ, πῶς ἐγὼ σωθήσομαι;
- 710.4 Ιο. παιδὸς μελήσει παισὶ τοῖς λελειμμένοις.
- 710.5 Αλ. ἦν δ' οὖν, ὃ μὴ γένοιτο, χρήσωνται τύχη;
- 715.1 Ιο. οἶδ' οὐ προδώσουσίν σε, μὴ τρέσης, ξένοι.
- 715.2 Αλ. τοσόνδε γὰρ τοι θάρσος, οὐδὲν ἄλλ' ἔχω.
- 715.3 Ιο. καὶ Ζηνὶ τῶν σῶν, οἶδ' ἐγώ, μέλει πόνων.
- 715.4 Αλ. φεῦ·
- 718.1 Ζεὺς ἐξ ἐμοῦ μὲν οὐκ ἀκούσεται κακῶς·
- 718.2 εἰ δ' ἐστὶν ὅσιος αὐτὸς οἶδεν εἰς ἐμέ.
- 720.1 Θε. ὅπλων μὲν ἤδη τήνδ' ὀρᾷς παντευχίαν,
- 720.2 φθάνοις δ' ἂν οὐκ ἂν τοῖσδε σὸν κρύπτων δέμας·
- 720.3 ὥς ἐγγὺς ἀγὼν καὶ μάλιστ' Ἴαρος στυγεῖ
- 720.4 μέλλοντας· εἰ δὲ τευχέων φοβῇ βάρος,
- 720.5 νῦν μὲν πορεύου γυμνός, ἐν δὲ τάξεσιν
- 725.1 κόσμῳ πυκάζου τῶιδ'· ἐγὼ δ' οἶσω τέως.
- 725.2 Ιο. καλῶς ἔλεξας· ἀλλ' ἐμοὶ πρόχειρ' ἔχων
- 725.3 τεύχη κόμιζε, χειρὶ δ' ἔνθεος ὀξύην,
- 725.4 λαιόν τ' ἔπαιρε πῆχυν, εὐθύνων πόδα.
- 725.5

Θε. ἢ παιδαγωγεῖν γὰρ τὸν ὀπλίτην χρεών;
 730.1 Ιο. ὄρνιθος οὔνεκ' ἀσφαλῶς πορευτέον.
 730.2 Θε. εἴθ' ἦσθα δυνατὸς δρᾶν ὅσον πρόθυμος εἶ.
 730.3 Ιο. ἔπειγε· λειφθεὶς δεινὰ πείσομαι μάχης.
 730.4 Θε. σύ τοι βραδύνεις, οὐκ ἐγώ, δοκῶν τι δρᾶν.
 730.5 Ιο. οὔκουν ὀρᾷς μου κῶλον ὥς ἐπείγεται;
 735.1 Θε. ὀρῶ δοκοῦντα μᾶλλον ἢ σπεύδοντά σε.
 735.2 Ιο. οὐ ταῦτα λέξεις ἡνίκ' ἂν λεύσσης μ' ἐκεῖ ...
 735.3 Θε. τί δρῶντα; βουλοίμην δ' ἂν εὐτυχοῦντά γε.
 735.4 Ιο. δι' ἀσπίδος θείνοντα πολεμίων τινά.
 735.5 Θε. εἰ δὴ ποθ' ἤξομέν γε τοῦτο γὰρ φόβος.
 740 Ιο. φεῦ·
 740.1 εἴθ', ὦ βραχίων, οἶον ἠβήσαντά σε
 740.2 μεμνήμεθ' ἡμεῖς, ἡνίκα ξὺν Ἡρακλεῖ
 740.3 Σπάρτην ἐπόρθεις, σύμμαχος γένοιό μοι
 740.4 τοιοῦτος· οἶαν ἂν τροπὴν Εὐρυσθέως
 740.5 θείμην· ἐπεὶ τοι καὶ κακὸς μένειν δόρυ.
 745.1 ἔστιν δ' ἐν ὄλβῳ καὶ τόδ' οὐκ ὀρθῶς ἔχον,
 745.2 εὐψυχίας δόκησις· οἴόμεσθα γὰρ
 745.3 τὸν εὐτυχοῦντα πάντ' ἐπίστασθαι καλῶς.
 745.4 Χο. Γᾶ καὶ παννύχιος σελά-
 745.5 να καὶ λαμπρόταται θεοῦ φαεσιμβρότου αὐγαί,
 745.6 ἀγγελίαν μοι ἐνέγκαι,
 745.7 ἰαχήσατε δ' οὐρανῶι
 745.8 καὶ παρὰ θρόνον ἀρχέταν
 745.9 γλαυκᾶς τ' ἐν Ἀθάνας·
 755.1 μέλλω τᾶς πατριώτιδος
 755.2 γᾶς, μέλλω καὶ ὑπὲρ δόμων
 755.3 ἰκέτας ὑποδεχθεὶς κίνδυνον πολιῶι τεμεῖν σιδάρῳι.
 755.4 δεινὸν μὲν πόλιν ὥς Μυκὴ-
 760.1 νας εὐδαίμονα καὶ δορὸς
 760.2 πολυαίνετον ἀλκᾶι
 760.3 μῆνιν ἐμᾶι χθονὶ κεύθειν·
 760.4 κακὸν δ', ὦ πόλις, εἰ ξένους
 760.5 ἰκτῆρας παραδώσομεν
 765.1 κελεύσμασιν Ἄργους.
 765.2 Ζεὺς μοι σύμμαχος, οὐ φοβοῦ-
 765.3 μαι, Ζεὺς μοι χάριν ἐνδίκως
 765.4

ἔχει· οὐποτε θνατῶν
 765.5 ἥσους <δαίμονες> ἔκ γ' ἐμοῦ φανοῦνται.
 770.1 ἀλλ', ὦ πότνια, σὸν γὰρ οὐ-
 770.2 δας γὰς καὶ πόλις, ἃς σὺ μά-
 770.3 τηρ δέσποινά τε καὶ φύλαξ,
 770.4 πόρευσον ἄλλαι τὸν οὐ δικαίως
 770.5 τᾶιδ' ἐπάγοντα δορυσοῦν
 775.1 στρατὸν Ἀργόθεν· οὐ γὰρ ἐμῇ γ' ἀρετῇ
 775.2 δίκαιός εἰμ' ἐκπεσεῖν μελάθρων.
 775.3 ἐπεὶ σοὶ πολύθυτος αἰὲ
 775.4 τιμὰ κραίνεται οὐδὲ λά-
 775.5 θει μηνῶν φθινὰς ἀμέρα
 780.1 νέων τ' αἰοιδὰι χορῶν τε μολπαί.
 780.2 ἀνεμόεντι δ' ἐπ' ὄχθωι
 780.3 ὀλολύγματα παννυχίοις ὑπὸ παρ- θένων ἰαχεῖ ποδῶν κρότοισιν.
 780.4 ΑΓΓΕΛΟΣ
 784 δέσποινα, μύθους σοὶ τε συντομωτάτους
 785.1 κλύειν ἐμοί τε τῶιδε καλλίστους φέρω·
 785.2 νικῶμεν ἐχθροὺς καὶ τροπαῖ' ἰδρύεται
 785.3 παντευχίαν ἔχοντα πολεμίων σέθεν.
 785.4 Αλ. ὦ φίλταθ', ἦδε ς' ἡμέρα διήλασεν·
 785.5 ἡλευθέρωσαι τοῖσδε τοῖς ἀγγέλμασιν.
 790.1 μιᾶς δ' ἔμ' οὐπω συμφορᾶς ἐλευθεροῖς·
 790.2 φόβος γὰρ εἴ μοι ζῶσιν οὕς ἐγὼ θέλω.
 790.3 Αγ. ζῶσιν, μέγιστόν γ' εὐκλεεῖς κατὰ στρατόν.
 790.4 Αλ. ὁ μὲν γέρων οὐκ ἔστιν Ἰόλεως ὅδε;
 790.5 Αγ. μάλιστα, πράξας γ' ἐκ θεῶν κάλλιστα δή.
 795.1 Αλ. τί δ' ἔστι; μῶν τι κεδνὸν ἡγωνίζετο;
 795.2 Αγ. νέος μεθέστηκ' ἐκ γέροντος αὐθις αὖ.
 795.3 Αλ. θαυμάστ' ἔλεξας· ἀλλὰ ς' εὐτυχῇ φίλων
 795.4 μάχης ἀγῶνα πρῶτον ἀγγεῖλαι θέλω.
 795.5 Αγ. εἷς μου λόγος σοὶ πάντα σημαεῖ τάδε. ἐπεὶ γὰρ ἀλλήλοισιν ὀπλίτην στρατὸν
 795.6 κατὰ στόμ' ἐκτείνοντες ἀντετάξαμεν,
 795.7 ἐκβὰς τεθρίππων ὕλλος ἀρμάτων πόδα
 795.8 ἔστη μέσοισιν ἐν μεταιχιμίοις δορός.
 795.9 κᾶπειτ' ἔλεξεν· ὦ στρατῆγ' ὃς Ἀργόθεν
 805 ἦκεις, τί τήνδε γαῖαν οὐκ εἰάσαμεν
 post 805 <>
 post 805

<>

- 806.1 καὶ τὰς Μυκίνας οὐδὲν ἐργάσῃ κακὸν
806.2 ἀνδρὸς στερήσας· ἀλλ' ἐμοὶ μόνος μόνωι
806.3 μάχην συνάψας, ἣ κτανὼν ἄγου λαβῶν
806.4 τοὺς Ἡρακλείους παῖδας ἢ θανῶν ἐμοὶ
810.1 τιμὰς πατρῷους καὶ δόμους ἔχειν ἄφες.
810.2 στρατὸς δ' ἐπήινες' ἔς τ' ἀπαλλαγὰς πόνων
810.3 καλῶς λελέχθαι μῦθον ἔς τ' εὐψυχίαν.
810.4 ὁ δ' οὔτε τοὺς κλύοντας αἰδεσθεὶς λόγων
810.5 οὔτ' αὐτὸς αὐτοῦ δειλίαν στρατηγὸς ὦν
815.1 ἐλθεῖν ἐτόλμης' ἐγγὺς ἀλκίμου δορός,
815.2 ἀλλ' ἦν κάκιστος· εἶτα τοιοῦτος γεγὼς
815.3 τοὺς Ἡρακλείους ἦλθε δουλώσων γόνους;
815.4 Ὕλλος μὲν οὖν ἀπώιχετ' ἐς τάξιν πάλιν·
815.5 μάντις δ', ἐπειδὴ μονομάχου δι' ἀσπίδος
820.1 διαλλαγὰς ἔγνωσαν οὐ τελουμένας,
820.2 ἔσφαζον, οὐκ ἔμελλον, ἀλλ' ἀφίεσαν
820.3 λαιμῶν βοείων εὐθὺς οὔριον φόνον.
820.4 οἱ δ' ἄρματ' εἰσέβαινον, οἱ δ' ὑπ' ἀσπίδων
820.5 πλευροῖς ἔχριμπτον πλευρ'· Ἀθηναίων δ' ἄναξ
825.1 στρατῶι παρήγγειλ' οἷα χρή τὸν εὐγενῆ·
825.2 ὦ ζυμπολῖται, τῇ τε βοσκούσῃ χθονὶ
825.3 καὶ τῇ τεκούσῃ νῦν τιν' ἀρκέσαι χρεών.
825.4 ὁ δ' αὖ τό τ' Ἄργος μὴ καταισχυῖναι θέλειν
825.5 καὶ τὰς Μυκίνας συμμάχους ἐλίσσετο.
830.1 ἐπεὶ δ' ἐσήμην' ὄρθιον Τυρσηνικῇ
830.2 σάλπιγγι καὶ συνῆψαν ἀλλήλοισι μάχην,
830.3 πόσον τιν' αὐχεῖς πάταγον ἀσπίδων βρέμειν,
830.4 πόσον τινὰ στεναγμὸν οἰμωγὴν θ' ὁμοῦ; τὰ πρῶτα μὲν νυν πίτυλος Ἀργεῖου δορὸς
835.1 ἐρρήξαθ' ἡμᾶς, εἴτ' ἐχώρησαν πάλιν.
835.2 τὸ δεύτερον δὲ ποὺς ἐπαλλαχθεὶς ποδί,
835.3 ἀνὴρ δ' ἐπ' ἀνδρὶ στάς, ἐκαρτέρει μάχη·
835.4 πολλοὶ δ' ἔπιπτον. ἦν δὲ τοῦ κελεύσματος
835.5 ὦ τὰς Ἀθήνας—ὦ τὸν Ἀργείων γύην
840.1 σπεύροντες—οὐκ ἀρήξετ' αἰσχύνην πόλει;
840.2 μόλις δὲ πάντα δρῶντες οὐκ ἄτερ πόνων
840.3 ἐτρεψάμεσθ' Ἀργεῖον ἐς φυγὴν δόρυ.
840.4 κἀνταῦθ' ὁ πρέσβυς Ὕλλον ἐξορμώμενον
840.5

ἰδῶν, ὀρέξας ἰκέτευσε δεξιὰν
 845.1 Ἴολαος ἐμβῆσαί νιν ἵππειον δίφρον.
 845.2 λαβὼν δὲ χερσὶν ἠνίας Εὐρυσθέως
 845.3 πῶλοις ἐπεῖχε. τὰπὸ τοῦδ' ἤδη κλύων
 845.4 λέγοιμ' ἂν ἄλλων, δεῦρό γ' αὐτὸς εἰσιδῶν.
 845.5 Παλληνίδος γὰρ σεμνὸν ἐκπερῶν πάγον δίας Ἀθάνας, ἄρμ' ἰδὼν Εὐρυσθέως,
 845.6 ἠράσαθ' Ἥβηι Ζηνί θ' ἡμέραν μίαν
 845.7 νέος γενέσθαι κάποτείσασθαι δίκην
 845.8 ἐχθροὺς. κλύειν δὲ θαύματος πάρεστί σοι·
 845.9 δισσὼ γὰρ ἀστέρ' ἵππικοῖς ἐπὶ ζυγοῖς
 855.1 σταθέντ' ἔκρυψαν ἄρμα λυγαίῳ νέφει·
 855.2 σὸν δὲ λέγουσι παῖδά γ' οἱ σοφώτεροι
 855.3 Ἥβην θ' ὁ δ' ὄρφνης ἐκ δυσαιθρίου νέων
 855.4 βραχιόνων ἔδειξεν ἠβητὴν τύπον.
 855.5 αἰρεῖ δ' ὁ κλεινὸς Ἴόλεως Εὐρυσθέως
 860.1 τέτρωρον ἄρμα πρὸς πέτραις Σκιρωνίσιν,
 860.2 δεσμοῖς τε δήσας χεῖρας ἀκροθίνιον κάλλιστον ἤκει τὸν στρατηλάτην ἄγων
 860.3 τὸν ὄλβιον πάροιθε. τῇ δὲ νῦν τύχηι
 860.4 βροτοῖς ἅπασι λαμπρὰ κηρύσσει μαθεῖν,
 865.1 τὸν εὐτυχεῖν δοκοῦντα μὴ ζηλοῦν πρὶν ἂν
 865.2 θανόντ' ἴδῃ τις ὡς ἐφήμεροι τύχαι.
 865.3 Χο. ὦ Ζεῦ τροπαῖε, νῦν ἐμοὶ δεινοῦ φόβου
 865.4 ἐλεύθερον πάρεστιν ἡμαρ εἰσιδεῖν.
 865.5 Αλ. ὦ Ζεῦ, χρόνῳ μὲν τᾶμ' ἐπεσκέψω κακά,
 870.1 χάριν δ' ὅμως σοι τῶν πεπραγμένων ἔχω·
 870.2 καὶ παῖδα τὸν ἐμὸν πρόσθεν οὐ δοκοῦς' ἐγὼ
 870.3 θεοῖς ὁμιλεῖν νῦν ἐπίσταμαι σαφῶς.
 870.4 ὦ τέκνα, νῦν δὲ νῦν ἐλεύθεροι πόνων,
 870.5 ἐλεύθεροι δὲ τοῦ κακῶς ὀλουμένου
 875.1 Εὐρυσθέως ἔσεσθε καὶ πόλιν πατρὸς
 875.2 ὄψεσθε, κλήρους δ' ἐμβατεύσετε χθονὸς
 875.3 καὶ θεοῖς πατρώοις θύσεθ', ὧν ἀπειργμένοι
 875.4 ξένοι πλανήτην εἴχετ' ἄθλιον βίον.
 875.5 ἀτὰρ τί κεύθων Ἴόλεως σοφὸν ποτε
 880.1 Εὐρυσθέως ἐφείσαθ' ὥστε μὴ κτανεῖν;
 880.2 λέξον· παρ' ἡμῖν μὲν γὰρ οὐ σοφὸν τόδε,
 880.3 ἐχθροὺς λαβόντα μὴ ἀποτείσασθαι δίκην.
 880.4 Αγ. τὸ σὸν προτιμῶν, ὥς νιν ὀφθαλμοῖς ἴδοις
 880.5

κρατοῦντα καὶ σῆι δεσποτούμενον χερί.
 885.1 οὐ μὴν ἐκόντα γ' αὐτὸν ἀλλὰ πρὸς βίαν
 885.2 ἔξευξ' ἀνάγκη· καὶ γὰρ οὐκ ἐβούλετο
 885.3 ζῶν ἐς σὸν ἐλθεῖν ὄμμα καὶ δοῦναι δίκην.
 885.4 ἀλλ', ὦ γεραιά, χαῖρε καὶ μέμνησό μοι
 885.5 ὃ πρῶτον εἶπας ἡνίκ' ἤρχόμην λόγου,
 890.1 ἐλευθερώσειν μ' ἐν δὲ τοῖς τοιοῖσδε χρή ἄψευδές εἶναι τοῖσι γενναίοις στόμα.
 890.2 Χο. ἐμοὶ χορὸς μὲν ἡδύς, εἰ λίγεια λω-
 890.3 τοῦ χάρις ἐνὶ δαΐ·
 890.4 ἡδεῖα δ' εὐχαρις Ἀφροδί-
 895.1 τα· τερπνὸν δέ τι καὶ φίλων
 895.2 ἄρ' εὐτυχίαν ἰδέσθαι
 895.3 τῶν πάρος οὐ δοκούντων.
 899.1 πολλὰ γὰρ τίκτει Μοῖρα τελεσιδῶ- τειρ' Αἰὼν τε Χρόνου παῖς,
 899.2 ἔχεις ὁδὸν τιν', ὦ πόλις, δίκαιον· οὐ
 899.3 χρή ποτε τοῦδ' ἀφέσθαι,
 899.4 τιμᾶν θεοῦς· ὁ <δὲ> μὴ σε φά-
 899.5 σκων ἐγγὺς μανιᾶν ἐλαύ-
 905.1 νει, δεικνυμένων ἐλέγχων
 905.2 τῶνδ'· ἐπίσημα γάρ τοι
 905.3 θεὸς παραγγέλλει, τῶν ἀδίκων παραι-
 909 ρῶν φρονήματος αἰεῖ.
 910.1 ἔστιν ἐν οὐρανῷ βεβα-
 910.2 κὼς ὁ σὸς γόνος, ὦ γεραι-
 910.3 ά· φεύγω λόγον ὡς τὸν Ἄι-
 910.4 δα δόμον κατέβα, πυρὸς
 910.5 δεινᾷ φλογὶ σῶμα δαισθεῖς·
 915.1 Ἥβας τ' ἔρατὸν χροῖ-
 915.2 ζει λέχος χρυσέαν κατ' αὐλάν.
 915.3 ὦ Ὑμέναιε, δις- σοὺς παῖδας Διὸς ἡξίωσας.
 915.4 συμφέρεται τὰ πολλὰ πολ-
 920.1 λοῖς· καὶ γὰρ πατρὶ τῶνδ' Ἀθά-
 920.2 ναν λέγους· ἐπίκουρον εἶ-
 920.3 ναι, καὶ τούσδε θεᾶς πόλις
 920.4 καὶ λαὸς ἔσωσε κείνας·
 920.5 ἔσχεν δ' ὕβριν ἀνδρὸς ὦι
 925.1 θυμὸς ἦν πρὸ δίκας βίαιος.
 925.2 μήποτ' ἐμοὶ φρόνη-
 925.3

μα ψυχά τ' ἀκόρεστος εἶη.

925.4 Θε. δέσποιν', ὁραῖς μὲν ἀλλ' ὅμως εἰρήσεται·

925.5 Εὐρυσθέα σοι τόνδ' ἄγοντες ἤκομεν,

930.1 ἄελπτον ὄψιν τῶιδέ τ' οὐχ ἦσσαν τύχην·

930.2 οὐ γάρ ποτ' ἠὔχει χεῖρας ἵξεσθαι σέθεν,

930.3 ὅτ' ἐκ Μυκηνῶν πολυπόνῳ σὺν ἀσπίδι

930.4 ἔστειχε μείζω τῆς δίκης φρονῶν, πόλιν

930.5 πέρσων Ἀθάνας. ἀλλὰ τὴν ἐναντίαν

935.1 δαίμων ἔθηκε καὶ μετέστησεν τύχην.

935.2 Ὕλλος μὲν οὖν ὃ τ' ἐσθλὸς Ἰόλεως βρέτας

935.3 Διὸς τροπαίου καλλίνικον ἴστασαν·

935.4 ἐμοὶ δὲ πρὸς σὲ τόνδ' ἐπιστέλλους' ἄγειν,

935.5 τέρψαι θέλοντες σὴν φρέν'. ἐκ γὰρ εὐτυχοῦς

940.1 ἥδιστον ἐχθρὸν ἄνδρα δυστυχοῦνθ' ὀρᾶν.

940.2 Αλ. ὦ μῖσος, ἥκεις; εἰλέε' ἡ Δίκη χρόνῳ;

940.3 πρῶτον μὲν οὖν μοι δεῦρ' ἐπίστρεψον κάρα

940.4 καὶ τλήθι τοὺς σοὺς προσβλέπειν ἐναντίον

940.5 ἐχθροῦς· κρατῇ γὰρ νῦν γε κοὺ κρατεῖς ἔτι.

945.1 ἐκεῖνος εἰ σύ, βούλομαι γὰρ εἰδέναι, ὅς πολλαὶ μὲν τὸν ὄνθ' ὅπου 'στὶ νῦν ἐμὸν

945.2 παῖδ' ἀξιώσας, ὦ πανοῦργ', ἐφυβρίσαι ὕδρας λέοντάς τ' ἐξαπολλύναι λέγων

945.3 ἔπεμπες; ἄλλα δ' οἷ' ἐμηχανῶ κακὰ

945.4 σιγῶ· μακρὸς γὰρ μῦθος ἂν γένοιτό μοι.

948.1 τί γὰρ σὺ κεῖνον οὐκ ἔτλης καθυβρίσαι;

948.2 ὅς καὶ παρ' Ἀιδην ζῶντά νιν κατήγαγες.

953.1 κοῦκ ἦρκεσέν σοι ταῦτα τολμῆσαι μόνον,

953.2 ἀλλ' ἐξ ἀπάσης κάμει καὶ τέκν' Ἑλλάδος

955.1 ἥλαυνες ἱκέτας δαιμόνων καθημένους,

955.2 τοὺς μὲν γέροντας, τοὺς δὲ νηπίους ἔτι.

955.3 ἀλλ' ἡῦρες ἄνδρας καὶ πόλισμ' ἐλεύθερον,

955.4 οἷ' οὐκ ἔδεισαν. δεῖ σε καταθανεῖν κακῶς,

955.5 καὶ κερδανεῖς ἅπαντα· χρῆν γὰρ οὐχ ἅπαξ

960.1 θνήσκειν σε πολλὰ πῆματ' ἐξειργασμένον.

960.2 Θε. οὐκ ἔστ' ἀνυστὸν τόνδε σοι κατακτανεῖν.

960.3 Αλ. ἄλλως ἄρ' αὐτὸν αἰχμάλωτον εἴλομεν.

960.4 εἵργει δὲ δὴ τίς τόνδε μὴ θνήσκειν νόμος;

960.5 Θε. τοῖς τῆσδε χώρας προστάταισιν οὐ δοκεῖ.

965.1 Αλ. τί δὴ τόδ'; ἐχθροὺς τοισίδ' οὐ καλὸν κτανεῖν;

965.2 Θε. οὐχ ὄντιν' ἂν γε ζῶνθ' ἔλωσιν ἐν μάχῃ.

965.3

Αλ. καὶ ταῦτα δόξανθ' ὕλλος ἐξηνέσχετο;
 965.4 Θε. χρῆν αὐτόν, οἶμαι, τῇιδ' ἀπιστῆσαι χθονί.
 965.5 Αλ. χρῆν τόνδε μὴ ζῆν μηδ' ὄρᾱν φάος ἔτι.
 970.1 Θε. τότε ἡδικήθη πρῶτον οὐ θανὼν ὅδε.
 970.2 Αλ. οὐκ οὖν ἔτ' ἐστὶν ἐν καλῶι δοῦναι δίκην;
 970.3 Θε. οὐκ ἔστι τοῦτον ὅστις ἂν κατακτάνοι. Αλ. ἔγωγε· καίτοι φημί καμ' εἶναί τινα.
 970.4 Θε. πολλὴν ἄρ' ἔξεις μέμψιν, εἰ δράσεις τόδε.
 975.1 Αλ. φιλῶ πόλιν τήνδ'· οὐδὲν ἀντιλεκτέον.
 975.2 τοῦτον δ', ἐπέειπερ χεῖρας ἦλθεν εἰς ἐμάς,
 975.3 οὐκ ἔστι θνητῶν ὅστις ἐξαιρήσεται.
 975.4 πρὸς ταῦτα τὴν θρασεῖαν ὅστις ἂν θέλῃ
 975.5 καὶ τὴν φρονοῦσαν μεῖζον ἢ γυναῖκα χρῆ
 980.1 λέξει· τὸ δ' ἔργον τοῦτ' ἐμοὶ πεπράζεται.
 980.2 Χο. δεινόν τι καὶ συγγνωστόν, ὦ γύναι, σ' ἔχει
 980.3 νεῖκος πρὸς ἄνδρα τόνδε, γιγνώσκω καλῶς.
 980.4 ΕΥΡΥΣΘΕΥΣ
 983.1 γύναι, σάφ' ἴσθι μὴ με θωπεύσοντά σε
 983.2 μηδ' ἄλλο μηδὲν τῆς ἐμῆς ψυχῆς πέρι
 985.1 λέξονθ' ὅθεν χρῆ δειλίαν ὀφλεῖν τινα.
 985.2 ἐγὼ δὲ νεῖκος οὐχ ἐκῶν τόδ' ἡράμην·
 985.3 ἦιδε γε σοὶ μὲν αὐτανέψιος γεγώς,
 985.4 τῶι σῶι δὲ παιδί συγγενῆς Ἡρακλέει.
 985.5 ἀλλ' εἴτ' ἔχρηζον εἴτε μή—θεὸς γὰρ ἦν—
 990.1 Ἥρα με κάμνειν τήνδ' ἔθηκε τὴν νόσον.
 990.2 ἐπεὶ δ' ἐκείνῳ δυσμένειαν ἡράμην
 990.3 κάγων ἀγῶνα τόνδ' ἀγωνιούμενος,
 990.4 πολλῶν σοφιστῆς πημάτων ἐγιγνόμην
 990.5 καὶ πόλλ' ἔτικτον νυκτὶ συνθακῶν αἰεί,
 995.1 ὅπως διώσας καὶ κατακτείνας ἐμοὺς
 995.2 ἐχθροὺς τὸ λοιπὸν μὴ συνοικοίην φόβῳ,
 995.3 εἰδὼς μὲν οὐκ ἀριθμὸν ἀλλ' ἐτητύμως
 995.4 ἄνδρ' ὄντα τὸν σὸν παῖδα· καὶ γὰρ ἐχθρὸς ὢν
 995.5 ἀκούσεται γ' ἐσθλὰ χρηστὸς ὢν ἀνὴρ. κείνου δ' ἀπαλλαχθέντος οὐκ ἐχρῆν μ' ἄρα,
 995.6 μισούμενον πρὸς τῶνδε καὶ ξυνειδότα ἔχθραν πατρώϊαν, πάντα κινῆσαι πέτρον
 995.7 κτείνοντα κάκβάλλοντα καὶ τεχνώμενον;
 995.8 τοιαῦτα δρῶντι τὰμ' ἐγίγνετ' ἀσφαλῆ.
 1005.1 οὐκ οὖν σύ γ' ἀναλαβοῦσα τὰς ἐμάς τύχας
 1005.2 ἐχθροῦ λέοντος δυσμενῆ βλαστήματα
 1005.3

ἤλαυνες ἂν κακοῖσιν ἀλλὰ σωφρόνως
1005.4 εἵασας οἰκεῖν Ἄργος οὔτιν' ἂν πίθοις.
1005.5 νῦν οὖν ἐπειδὴ μ' οὐ διώλεσαν τότε
1010.1 πρόθυμον ὄντα, τοῖσιν Ἑλλήνων νόμοις
1010.2 οὐχ ἄγνός εἰμι τῷ κτανόντι κατθανών·
1010.3 πόλις τ' ἀφῆκε σωφρονοῦσα, τὸν θεὸν
1010.4 μείζον τίουσα τῆς ἐμῆς ἔχθρας πολύ.
1010.5 προσεῖπας, ἀντήκουσας· ἐντεῦθεν δὲ χρή
1015.1 τὸν προστρόπαιον τόν τε γενναῖον καλεῖν.
1015.2 οὔτω γε μέντοι τᾶμ' ἔχει· θανεῖν μὲν οὐ
1015.3 χρήζω, λιπὼν δ' ἂν οὐδὲν ἀχθοίμην βίον.
1015.4 Χο. παραινέσαι σοι σμικρόν, Ἀλκμήνη, θέλω,
1015.5 τὸν ἄνδρ' ἀφεῖναι τόνδ', ἐπεὶ δοκεῖ πόλει.
1020.1 Αλ. τί δ' ἦν θάνηι τε καὶ πόλει πιθώμεθα;
1020.2 Χο. τὰ λῶιστ' ἂν εἴη· πῶς τὰδ' οὖν γενήσεται;
1020.3 Αλ. ἐγὼ διδάξω ραιδίως κτανοῦσα γὰρ
1020.4 τόνδ'· εἴτα νεκρὸν τοῖς μετελθοῦσιν φίλων
1020.5 δώσω· τὸ γὰρ σῶμ' οὐκ ἀπιστήσω χθονί,
1025.1 οὔτος δὲ δώσει τὴν δίκην θανὼν ἐμοί.
1025.2 Εὐ. κτεῖν', οὐ παραιτοῦμαί σε· τήνδε δὲ πτόλιν,
1025.3 ἐπεὶ μ' ἀφῆκε καὶ κατηιδέσθη κτανεῖν,
1025.4 χρησμῶι παλαιῶι Λοξίου δωρήσομαι,
1025.5 ὃς ὠφελήσει μείζον' ἢ δοκεῖ χρόνῳ.
1030.1 θανόντα γὰρ με θάψεθ' οὗ τὸ μόρσιμον,
1030.2 δίας πάροιθε παρθένου Παλληνίδος·
1030.3 καὶ σοὶ μὲν εὖνους καὶ πόλει σωτήριος
1030.4 μέτοικος αἰεὶ κείσομαι κατὰ χθονός,
1030.5 τοῖς τῶνδε δ' ἐκγόνοισι πολεμιώτατος,
1035.1 ὅταν μόλῳσι δεῦρο σὺν πολλῇ χειρὶ
1035.2 χάριν προδόντες τήνδε· τοιούτων ξένων
1035.3 προύστητε. πῶς οὖν ταῦτ' ἐγὼ πεπυσμένος
1035.4 δεῦρ' ἦλθον ἀλλ' οὐ χρησμὸν ἠζόμην θεοῦ;
1035.5 Ἦραν νομίζων θεσφάτων κρείσσω πολὺ
1040.1 κοῦκ ἂν προδοῦναί μ'. ἀλλὰ μήτε μοι χοὰς
1040.2 μήθ' αἶμ' ἔασητ' εἰς ἐμὸν στάξαι τάφον.
1040.3 κακὸν γὰρ αὐτοῖς νόστον ἀντὶ τῶνδ' ἐγὼ
1040.4 δώσω· διπλοῦν δὲ κέρδος ἔξετ' ἐξ ἐμοῦ·
1040.5 ὅμᾳς τ' ὀνήσω τούσδε τε βλάψω θανών.
1045.1

Αλ. τί δῆτα μέλλετ', εἰ πόλει σωτηρίαν
1045.2 κατεργάσασθαι τοῖσί τ' ἐξ ὑμῶν χρεῶν,
1045.3 κτείνειν τὸν ἄνδρα τόνδ', ἀκούοντες τάδε;
1045.4 δείκνυσι γὰρ κέλευθον ἀσφαλεστάτην·
1045.5 ἐχθρὸς μὲν ἀνὴρ, ὠφελεῖ δὲ κατθανών, κομίζετ' αὐτόν, δμῶες, εἴτα χρή κυσὶν
1045.6 δοῦναι κτανόντας· μὴ γὰρ ἐλπίσις ὅπως
1045.7 αὔθις πατρώιας ζῶν ἔμ' ἐκβαλεῖς χθονός.
post 1052 <>
post 1052 <>
post 1052 <>
1053.1 Χο. ταῦτα δοκεῖ μοι. στείχετ', ὁπαδοί.
1053.2 τὰ γὰρ ἐξ ἡμῶν
1055 καθαρῶς ἔσται βασιλεῦσιν.